

प्रति,
मा. प्राचार्य/संचालक,
सर्व संलग्नित महाविद्यालये/संस्था,
मुंबई विद्यापीठ.

:परिपत्रक:

विषय:- महाराष्ट्र सार्वजनिक विद्यापीठ अधिनियम - २०१६ कलम ५८ नुसार मुंबई विद्यापीठ क्रीडा मंडळ नियम पुस्तिकेचा मसुदासंदर्भात ऑनलाईन शिबीर.

संदर्भ:- विभागीय क्रीडा मंडळाचे परिपत्रक क्र. १९४/२०१९-२०; दि. ३० मे, २०२०.

महोदय/महोदया,

महाराष्ट्र सार्वजनिक विद्यापीठ अधिनियम - २०१६ कलम ५८ नुसार क्रीडा संस्कृतीच्या प्रचालनासाठी आणि खेळांशी संबंधित कार्यक्रमांकडे लक्ष देण्यासाठी तसेच मुंबई विद्यापीठांतर्गत असलेल्या महाविद्यालयांची व्याप्ती लक्षात घेता खेळाडूंना स्थानिक स्पर्धेमध्ये भाग घेता यावा, स्पर्धेचा आर्थिक भार व प्रवासाचा त्रास कमी करण्याच्या दृष्टीने सन २०२०-२१ या शैक्षणिक वर्षापासून सर्व आंतर महाविद्यालयीन स्पर्धांचे आयोजन संबंधित चार विभागामध्ये करण्याची परवानगी मा. कुलगुरु व मुंबई विद्यापीठ क्रीडा मंडळाने दिली आहे. या संदर्भातील सर्व प्रक्रीयांची नियमावली व कार्यपध्दतीसह “मुंबई विद्यापीठ क्रीडा मंडळ नियम पुस्तिका” हि (कोविड-१९) लॉकडॉऊन च्या कालावधीत तयार करण्यात आली असून सदर नियम पुस्तिकेचा मसुदा सोबत जोडला आहे.

आपणांस कळविण्यात येते की, “मुंबई विद्यापीठ क्रीडा मंडळ नियम पुस्तिका” संदर्भात ऑनलाईन शिबीर मुंबई विद्यापीठाच्या क्रीडा व शारीरिक शिक्षण विभागामार्फत दिनांक ०९ डिसेंबर, २०२० ते ११ डिसेंबर, २०२० पर्यंतच्या कालावधीत आयोजन करण्यात आले आहे. आपल्या महाविद्यालयांतील क्रीडा संचालक/क्रीडा शिक्षक/क्रीडा प्रमुख यांनी सदरच्या ऑनलाईन शिबीरांमध्ये सहभागी होणे अत्यावश्यक आहे. ऑनलाईन शिबीरांमध्ये सहभागासाठी नोंदणी दिनांक ०६ डिसेंबर, २०२० पर्यंत खाली दिलेल्या ऑनलाईन लिंकवर करण्यात यावी. तसेच या लिंकमधील सर्व बाबी भरणे हे अनिवार्य आहे.

https://docs.google.com/forms/d/e/1FAIpQLSe4S6U4Bt5OG2eNtWNjXwmUkTx-N5Ha8lv_VZSfw1Hzhbaffw/viewform?usp=sf_link

पान क्र. २

मुंबई विद्यापीठ क्रीडा मंडळ नियम पुस्तिकेबाबत आपल्या काही सुचना/अभिप्राय व शंका असल्यास पुढील व्हॉट्सअप मोबाईल क्रमांक — ९७६८२७७५९३ वर दिनांक ०६ डिसेंबर, २०२० रोजी सायंकाळी ०५.०० वाजेपर्यंत पाठवावे.

शिबीराच्या सहभागाची लिंक नोंदणी केलेल्या ई-मेल आयडी/मोबाईल क्रमांकावर दिनांक ०८ डिसेंबर, २०२० पर्यंत आपणांसे कळविण्यात येईल.

धन्यवाद!

सही/— दि. ०१ डिसेंबर, २०२०
(डॉ. मोहन ना. आमृळे)
संचालक,
क्रीडा व शारीरिक शिक्षण

मुंबई विद्यापीठ




मुंबई विद्यापीठ

क्रीडा मंडळ

नियम पुस्तिका

(आंतरमहाविद्यालय, आंतरविभागीय व
आंतर विद्यापीठीय स्पर्धेकरीता)

डॉ. मोहन नामदेव आमृळे
संचालक,
क्रीडा व शारीरिक शिक्षण
मुंबई विद्यापीठ




प्रकरण एक — प्रारंभिक

मुंबई विद्यापीठाच्या कबड्डी (मुले), खो-खो (मुले), व्हॉलीबॉल (मुले), बुद्धिबळ (मुले), क्रिकेट (मुले) या क्रीडा प्रकारांच्या आंतर महाविद्यालयीन व आंतर विभागीय स्पर्धा होत होत्या. आंतर महाविद्यालयीन स्पर्धेतील प्राविण्य प्राप्त संघ आंतर विभागीय स्पर्धेत सहभागी होत असे. तसेच प्राविण्य प्राप्त नसलेल्या संघातील उत्तम खेळाडूंची निवड विद्यापीठ संघामध्ये होत नव्हती.

त्याचबरोबर वरील खेळाव्यतिरीक्त इतर सर्व खेळांनी स्पर्धा ह्या मुंबई विद्यापीठाच्या कक्षेतील सर्व संलग्नित महाविद्यालयांच्या एकत्रित स्पर्धा होत असतात. त्यामुळे संघाचे/खेळाडूंचे प्राविण्य हे अति कमी ते अति उच्च असे होत असत. तथापि, विद्यापीठाचा अंतिम संघ निवडण्यासाठी संघातील प्राविण्यपूर्ण खेळाडूंची निवड हि सहभागी खेळाडू स्पर्धकांमधून करणे हे अडचणीचे होत होते. तसेच स्पर्धांचे आयोजन हे विविध जिल्ह्यांमध्ये होत असल्याने विविध महाविद्यालयातील सहभागी संघाचे स्पर्धक/खेळाडूंना सहभाग नोंदविण्याकरीता प्रवास हा अतिशय लांब पल्ल्यांचा असल्यामुळे स्पर्धेत संघ सहभागी होण्याचे प्रमाण कमी होते

या सर्व अडचणींचा उपाय म्हणून मा. कुलगुरु, मुंबई विद्यापीठ यांनी महाराष्ट्र राज्य सार्वजनिक विद्यापीठ अधिनियम, २०१६ नुसार विद्यापीठ संलग्नित महाविद्यालयांमध्ये क्रीडा संस्कृतीस चालना देणे, सर्व सहभागी खेळाडूंना न्याय देणे, स्थानिक क्रीडा स्पर्धांचे आयोजन करणे, प्रादेशिक व राष्ट्रीय मंडळाच्या संयुक्त विद्यमानाने क्रीडा कार्यक्रमांमध्ये समन्वय साधणे, प्रशिक्षण आयोजित करणे या सर्व विषयांची अंमलबजावणी करण्याकरीता पुढीलप्रमाणे क्रीडा मंडळाने नियमावली तयार करण्यात आली आहे.

मुंबई विद्यापीठ क्रीडा मंडळ स्पर्धा रचना



प्रकरण दोन — व्याख्या

व्याख्या :

१) विभागीय क्रीडा समिती :-

विद्यापीठ क्रीडी मंडळाने ठरवून दिलेल्या विभागाप्रमाणे सर्व मुंबई विद्यापीठाशी संलग्नीत असलेल्या महाविद्यालयाचे प्राचार्य, मान्यताप्राप्त संचालक, शारीरिक शिक्षण व क्रीडा अथवा प्राचार्यांचे प्रतिनिधी हे विभागाच्या क्रीडा समितीचे सर्व सदस्य असतील. या सर्व सदस्यांची मिळून विभागीय क्रीडा समिती होय.

२) विभागीय क्रीडा समितीचे अध्यक्ष :-

जे महाविद्यालय स्थानिक विभागाचे यजमानपद भूषवित आहे त्या महाविद्यालयाचे प्राचार्य हे विभागीय क्रीडा समितीचे अध्यक्ष असे संबोधण्यात येईल.

३) विभागीय कार्यकारी समिती :-

विभागीय क्रीडा समितीचा सर्व सदस्यांना प्रत्येकी वेळी एकत्र करून निर्णय घेणे शक्य नसल्यामुळे विभागाचा कारभार सुरळीत पाडण्यासाठी व त्वरीत निर्णय घेण्यासाठी सर्व सदस्यांमधून समिती स्थापण्यात येईल त्यास विभागीय कार्यकारी समिती असे संबोधण्यात येईल.

४) विभागीय क्रीडा समितीचे कार्याध्यक्ष :-

ज्या महाविद्यालयाचे प्राचार्य हे स्थानिक विभागीय क्रीडा समितीचे यजमान महाविद्यालयास सहकार्य करण्यास आहेत असे प्राचार्य हे विभागीय क्रीडा समितीचे कार्याध्यक्ष म्हणून संबोधण्यात येणार आहेत.

५) विभागीय क्रीडा समितीचे सचिव:-

जे महाविद्यालय यजमानपद भूषवित आहेत त्या महाविद्यालयाचे मा. संचालक, शारीरिक शिक्षण अथवा पूर्णवेळ अधिकृत प्राध्यापक हे विभागीय क्रीडा समितीचे सचिव संबोधण्यात येईल.

६) आंतरमहाविद्यालयीन सचिव :-

ज्या महाविद्यालयाचे प्राचार्य कार्याध्यक्ष म्हणून काम करीत आहेत त्या महाविद्यालयाचे शारीरिक शिक्षण संचालक हे आंतरमहाविद्यालयीन सचिव म्हणून संबोधण्यात येईल.

७) आंतरमहाविद्यालयीन सहसचिव :-

विभागाच्या आंतरमहाविद्यालयीन सचिवांस मदत म्हणून कार्य करणाऱ्या शा. शिक्षण संचालकास आंतर महाविद्यालयीन सहसचिव असे संबोधण्यात येईल.

८) स्पर्धा आयोजक :-

आंतरमहाविद्यालयीन आंतर विभागीय स्पर्धांची जबाबदारी ज्या महाविद्यालयाने घेतली आहे त्या महाविद्यालयाचे क्रीडा शिक्षक हे स्पर्धा आयोजक असे संबोधण्यात येईल.

९) आंतरविभागीय स्पर्धा :-

मुंबई विद्यापीठाने ठरवून दिलेल्या चार विभागांच्या एकत्र स्पर्धा होतात त्यास स्पर्धेस आंतरविभागीय स्पर्धा असे संबोधण्यात येईल.

१०) विभागीय स्पर्धा/आंतरमहाविद्यालयीन स्पर्धा :-

स्थानिक विभागाच्या आंतरमहाविद्यालयीन स्पर्धेस विभागीय स्पर्धा अथवा आंतरमहाविद्यालयीन स्पर्धा असे संबोधण्यात येईल.

११) सर्वसाधारण सभा :-

विभागीय क्रीडा समितीच्या सर्व सदस्यांना ज्या सभेचे निमंत्रण दिले जाते त्यास सर्वसाधारण सभा ही वर्षातून किमान दोन सभा संबोधण्यात येते.

१२) तज्ञ व्यक्ती :-

ज्या महाविद्यालयांचे पूर्णवेळ संचालक, शारीरिक शिक्षण हे पद भरले नाही अशा महाविद्यालयाच्या प्राचार्यांनी शिफारस केलेल्या पदवी प्राप्त (M.P.Ed.) शिक्षकांना अथवा संघटनेच्या पदाधिकारी व माजी विद्यापीठ खेळाडू यांना तज्ञ व्यक्ती असे संबोधण्यात येईल.

प्रकरण — तीन

(अ) मुंबई विद्यापीठ कक्षेतील विभागीय क्रीडा समिती

१) विभागीय क्रीडा समितीचे विभाजन:-

मुंबई विद्यापीठाच्या विभागीय स्पर्धाकरीता संलग्नित महाविद्यालयाचेसहभाग खालीलप्रमाणे चार विभागांमध्ये समाविष्ट करण्यात येईल:-

- १) मुंबई शहर विभाग (Mumbai City Zone)
- २) मुंबई उपनगर विभाग (Mumbai Suburban Zone)
- ३) ठाणे, पालघर जिल्हा व नवी मुंबई, पनवेल (Thane, Palghar Dist. & Navi Mumbai, Panvel Zone)
- ४) रत्नागिरी, सिंधुदूर्ग जिल्हा व उर्वरित रायगड जिल्हा विभाग (Konkan Zone)

२) विभागीय क्रीडा समिती:-

विभागीय समितीत त्या क्षेत्रात विद्यापीठाशी संलग्न असलेले सर्व महाविद्यालय प्राचार्य/विद्यापीठाचे पदवीधर विभागप्रमुख, शारीरिक शिक्षण, संचालक व मा. प्राचार्याने नियुक्त केलेले इतर विषयांतील अधिकृत अध्यापक या रचनेत येतील. त्याचबरोबर विद्यापीठाचा पदव्युत्तर विभागातील विभाग प्रमुख विभागाचे प्राचार्य म्हणून मानण्यात येतील. त्याच विभागाचे मान्यताप्राप्त मा. संचालक, शारीरिक शिक्षण हे सदस्य म्हणून या समितीत असतील पुढील पदाधिकार्यांची निवड वार्षिक सर्वसाधारण सभेत पुढील वर्षाचे (शेवटच्या सभेत) निश्चित करण्यात येईल.

३) विभागीय कार्यकारी समितीच्या नियुक्तीबाबत:-

विभागाच्या सर्वसाधारण शेवटच्या सभेत पुढील वर्षाचे यजमानपद निश्चित केले जाईल, पुढील वर्षाच्या पहिल्या सर्वसाधारण सभेत अध्यक्ष हे विभागीयकार्यकारी समितीची घोषणा, इतर पदाधिकार्यांची नावे त्याचवेळी जाहिर करतील. आवश्यकतेनुसार उपसमित्या नियुक्त करून त्यांची कार्ये ठरविणे, विभागीय क्रीडा स्पर्धांशी सुसंगत होईल अशा रीतीने विभागाच्या क्रीडा स्पर्धेचा कार्यक्रम आंतरमहाविद्यालय सचिवांच्या सल्ल्याने तयार करून तो विभागीय क्रीडा समितीच्या सर्व सभासदांना वेळेवर पाठविणे.

विभागीय कार्यकारी समितीची नियुक्ती कालावधी हि एक शैक्षणिक वर्षासाठी केली जाईल, वाटल्यास सर्वानुमते पुन्हा त्यांची फेरनियुक्ती अथवा बदल पुढील वर्षासाठी केली जाईल. हे सर्व अधिकार अध्यक्षांना राहतील.

विभागाची कार्यकारी समिती, तक्रार निवारण समिती, संघ निवड समिती, स्पर्धा आयोजक समिती, स्पर्धेचे सेवक, इ. बाबतचे मानधन विद्यापीठाकडून संबंधीत सदस्यांस दिले जाईल.

विभागातील विभागीय समितीमधील निर्णय विद्यापीठाने ठरवून दिलेल्या नियमांचे अंमलबजावणी करण्यासाठी खालीलप्रमाणे समिती नियुक्त करण्यात येईल. तसेच विभागीय कार्यकारी समिती निवडण्याचा अधिकार समितीचे अध्यक्ष व सचिव यांना राहिल.

सदस्य — १) अध्यक्ष,

२) कार्याध्यक्ष,

३) विद्यापीठाचे संचालक, क्रीडा व शारीरिक शिक्षण अथवा त्यांचा प्रतिनिधी,

४) सचिव,

५) सहसचिव (दोन),

६) मा. अध्यक्षांने निदर्शित केलेल्या तीन संचालक, शारीरिक शिक्षण व क्रीडा,

७) विभागाचा समन्वयक,

८) क्रीडा क्षेत्रातील तज्ञ दोन व्यक्ती,

९) विद्यापीठ क्रीडा मंडळाचा सदस्य असल्यास.

४) आंतरमहाविद्यालयीन क्रीडा सचिव व सहसचिवांच्या नियुक्तीबाबत:-

आवश्यकता: विभागीय क्रीडा समितीच्या सचिवाचा कार्यभार वाढल्यामुळे, महाविद्यालयांची संख्या वाढल्यामुळे व वेळोवेळी विभागीय स्पर्धेत काही अपरिहार्य कारणांमुळे होणारा बदल व विभागीय क्रीडा समितीच्या सचिवास सर्व आंतरमहाविद्यालयीन स्पर्धेस सुरुवातीपासून संपेपर्यंत हजर राहता न येणे, आंतरमहाविद्यालयीन क्रीडा स्पर्धेतील त्रुटी कमी करणे. इतर सर्व नियमांचे पालन होणे आवश्यक आहे. त्यामुळे आंतरमहाविद्यालयीन स्पर्धा सचिव व सहसचिव नेमणे अपरिहार्य आहे त्यामुळे आंतरमहाविद्यालयीन क्रीडा सचिव व सहसचिव हे पद निर्माण केलेले आहे.

नियुक्ती: विभागाच्या आंतरमहाविद्यालयीन क्रीडा स्पर्धा सचिव व सहसचिवांची नियुक्ती हि दरवर्षी होणाऱ्या विभागाच्या शेवटच्या सर्वसाधारण सभेत बहुमताने होईल.

कालावधी: आंतरमहाविद्यालयीन क्रीडा स्पर्धा सचिव व सहसचिवांची नियुक्ती हि एका शैक्षणिक वर्षासाठी केली जाईल. वाटल्यास सर्वानुमते पुन्हा त्यांची फेरनियुक्ती पुढील वर्षासाठी केली जाईल.

मानधन व प्रवासखर्च: मानधन, त्यांनी केलेला प्रवासखर्च, दैनंदिन भत्ता व त्यांनी करावयाचा अनुषंगिक खर्च विद्यापीठाकडून देण्यात येईल.

५) स्वीकृत सदस्यासंबंधी:-

अ) कार्यकारी विभागीय समिती:- विभागाचा कारभार सुरळीत पार पाडण्यासाठी क्रीडा क्षेत्रातील तज्ञ दोन (२) व्यक्तींची एका वर्षासाठी सदस्य म्हणून नियुक्ती विभागीय कार्यकारी समिती करता येईल.

ब) विभागीय क्रीडा समिती:- प्राचार्य स्वतः ऐवजी आपल्या महाविद्यालयातील वरिष्ठ स्तरांमधील मान्यताप्राप्त एका व्याख्यात्यास शारीरिक शिक्षण संचालकाच्या सर्वसाधारण सभेस उपस्थित राहण्याचा अधिकार सुपूर्त करतील किंवा अशा संचालकाच्या अनुपस्थितीत आपल्या महाविद्यालयातील एका व्याख्यात्याला/शिक्षकाला सर्वसाधारण सभेस उपस्थित राहण्यास सांगू शकतील. मात्र मतदानाच्यावेळी एकाच व्यक्तीस मतदान करता येईल.

५) विभागीय क्रीडा समित्यांच्या सभा घेणेबाबत:-

अध्यक्षाने वर्षातून किमान दोन सभा विभागीय क्रीडा समितीने घेणे बंधनकारक आहे, त्याबरोबर आवश्यकतेनुसार दोहोपेक्षा जास्त सभा घेण्याचा अधिकार अध्यक्षांना देण्यात येत आहे.

६) विभागीय क्रीडा समितीच्या गणपूर्तीबाबत:-

विभागीय समितीच्या सभेकरीता सदस्यांच्या एकूण संख्येच्या निम्मे सदस्य एवढी गणपूर्तीकरीता आवश्यक समजण्यात येईल. गणपूर्ती पूर्ण नसल्यास सभा तहकुब्र समजण्यात येईल. त्यानंतर अर्धा तासानंतर सभा पुन्हा भरवली जाईल तेव्हा उपस्थित सदस्यांची गणपूर्ती समजण्यात येईल.

७) विभागीय क्रीडा समितीच्या सभेच्या अध्यक्षपदाच्या अनुपस्थितीबाबत:-

काही कारणास्तव: अध्यक्ष विभागीय सभेस उपस्थित राहू शकत नसल्यास सभागृहातील अनुभवी सदस्य अध्यक्ष म्हणून निवड करून सभेचे कामकाज पूर्णकरावे.

८) विभागीय क्रीडा समितीच्या अंदाजपत्रक व हिशोबाबाबत:-

विभागीय समितीने आपआपल्या विभागाचे वार्षिक खर्चाचे अंदाजपत्रक विद्यापीठाने ठरवून दिलेल्या मार्गदर्शक तक्त्यानुसार तयार करणे आवश्यक आहे. विभागीय समितीने विभागाच्या सर्वसाधारण/जनरल सभेत वार्षिक खर्चाचे अंदाजपत्रक सादर करणे आवश्यक आहे. सदरचा खर्च अंदाज पत्रकानुसार केला जावा तसेच अंदाजपत्रकापेक्षा वाढीव खर्चासाठीची मान्यता विभागीय क्रीडा समितीच्या सभेत मंजूर करून घ्यावे.

९) विभागीय क्रीडा समिती सभेचे नियम:—

१. विभागाच्या सर्वसाधारण सभेत विभागातील संलग्न महाविद्यालयाचे प्राचार्य व त्यांच्या समवेत प्राध्यापक अथवा शा. शिक्षण संचालक हजर राहू शकतील. यजमान महाविद्यालयाच्या दोनपेक्षा अधिक प्राध्यापकांना सभेस हजर राहता येईल. मात्र, मतदानाची वेळ आल्यास एका महाविद्यालयातील एकाच व्यक्तीस मतदानाचा हक्क राहिल.
२. विभागाच्या सर्वसाधारण सभेच्या वेळी नामांकित इतर बाहेरील पाहुण्यांचा सत्कार किंवा अन्य कार्यक्रम ठेवला असल्यास असे सर्व कार्यक्रम झाल्यानंतरच सभेस सुरुवात करावी.
३. विभागाच्या अध्यक्ष्यांनी किमान दोन सभा वर्षांतून घेणे बंधनकारक आहे. विशेष बाब म्हणून अध्यक्ष सभा बोलवू शकतील.
४. वर्षाच्या शेवटच्या सर्वसाधारण सभेत अध्यक्ष सचिव ठरविणे व वर्षाच्या पहिल्या सर्वसाधारण सभेत विभागीय कार्यकारी समिती ठरविणे.
५. विभागीय सर्वसाधारण सभेस उपस्थित राहण्यासाठी संबंधित महाविद्यालयातील मा. प्राचार्यांचे पत्र सादर करणे आवश्यक आहे.
६. विभागीय सर्वसाधारण सभेच्या सुचनेबरोबरच सर्वसाधारण सभेचे इतिवृत्त सर्वांना पाठवावे.
७. आपल्या सर्व सभामध्ये विषयपत्रिकेत मागील सभेचा इतिवृत्तांत वाचून मंजूर करणे हा पहिला विषय असावा व दुसरा विषय इतिवृत्तांची कार्यवाही हा असावा.
८. विभागीय क्रीडा समितीच्या सचिवांनी विभागाच्या प्रथम सर्वसाधारण सभेत वर्षाचे खर्चाचे अंदाजपत्रक सादर करणे आवश्यक आहे.
९. विभागीय शेवटच्या सर्वसाधारण सभेच्या वेळी विभागीय क्रीडा समितीच्या सचिवांनी वर्षभराचा अहवाल सभागृहात सादर करणे आवश्यक आहे.
१०. प्रथमझालेल्या सर्वसाधारण सभेचे इतिवृत्त व त्याची कार्यवाही पूर्ण करावी.
११. विभागीय क्रीडा समितीमार्फत नेमण्यात येणाऱ्या प्रत्येक उपसमितीत विभागीय सचिव, आंतर महाविद्यालयीन क्रीडा स्पर्धा सचिव, सहसचिव, स्पर्धा आयोजक व विभागातील शा. शि. संचालक कि जे क्रीडा मंडळ सदस्य आहेत यांचाही समावेश असलाच पाहिजे.
१२. विभागीय समितीच्या सभेस बाहेरील व्यक्तीस सभेस बसता येणार नाही.
१३. सभेची उपस्थित गणसंख्या ५०% धरण्यात येईल जर गणसंख्या पूर्ण झाली नाही तर तिच सभा ३० मिनीटांनंतर गणसंख्या न पाहता सुरु होईल.
१४. आंतर विभागीय संघ जाहिर करणे.

१०) विभागीय क्रीडा समित्यांचे अधिकार व कार्ये खालीलप्रमाणे:—

- १) विभागीय क्रीडा समितीच्या पदाधिकार्यांची नियुक्ती करणे.
- २) वेळोवेळी आवश्यकतेनुसार उपसमित्या नियुक्त करून त्यांची कार्ये ठरविणे.
- ३) आंतरविभागीय क्रीडा स्पर्धांशी सुसंगत होईल अशा रीतीने विभागाचा आंतर महाविद्यालयीन क्रीडा स्पर्धेचा कार्यक्रम क्रीडा स्पर्धा सचिवांच्या सल्ल्याने तयार करून तो विभागीय क्रीडा समितीच्या सर्व सभासदांना वेळेवर पाठविणे.
- ४) आंतरविभागीय स्पर्धेतहोणारे बदल त्वरीत आंतर महाविद्यालयीन स्पर्धा क्रीडा सचिवास व आंतरमहाविद्यालयीन क्रीडा स्पर्धा संयोजन करणाऱ्या महाविद्यालयास कळविणे.
- ५) आपल्या विभागात होणाऱ्या विभागीय स्पर्धेच्यावेळी संबंधित खेळातील तज्ञ प्राध्यापक व क्रीडा संचालक यांनी स्पर्धा संपेपर्यंत हजर राहून सदरची स्पर्धा सुरळीत पार पडण्यास मदत करणे.
- ६) आंतरविभागीय स्पर्धेसाठी पाठविण्यात जाणाऱ्या संघाचा गणवेश, पात्रता प्रमाणपत्र व क्रीडा साहित्याची पूर्तता करणे, नियोजित संघव्यवस्थापक व मार्गदर्शक यांना विभागीय स्पर्धेच्या सर्व कार्यक्रमाची रुपरेषा कळविणे.
- ७) विभागीय संघ निवडीसाठी जी निवड समिती विभागाने नियुक्ती केली असेल; त्या समितीस आंतर महाविद्यालयीन स्पर्धेचा कार्यक्रम कळविणे तसेच त्याची एक प्रत आंतर महाविद्यालयीन क्रीडा स्पर्धा सचिवांस देणे.
- ८) आंतरविभागीय क्रीडा समितीच्या सभेचे पत्र संबंधित महाविद्यालयास वेळेवर पाठविणे.
- ९) विद्यापीठ क्रीडा कार्यालयास विभागीय क्रीडा समिती सभेचे निमंत्रण, विषयपत्रिका व आधीच्या सभेचे इतिवृत्त पाठविणे आवश्यक आहे.

- १०) विभागीय क्रीडा समितीच्या सभेतील विषयपत्रिकेत मागील सभेचा इतिवृत्तांत वाचून मंजूर करणे हा चालू सभेच्या विषयपत्रिकेतील पहिला विषय असावा व दुसरा विषय इतिवृत्तांची कार्यवाही हा असावा.
- ११) विभागाची क्रीडा समितीची वर्षाची शेवटची सभा झाल्यानंतर पुढील वर्षीसाठी निवड होणाऱ्या विभागीय सचिवाकडे खालील बाबींची पुर्तता करणे आवश्यक आहे:
- अ) शैक्षणिक वर्षातील प्रत्येक महाविद्यालयाकडून आलेला प्रो-रेटा निधीची यादी पुढील वर्षाच्या सचिवांकडे सुपूर्द करणे.
- आ) संबंधित वर्षात झालेल्या आंतरमहाविद्यालयीन स्पर्धेच्या प्रत्येक खेळाच्या स्वतंत्र फाईल की ज्यात भाग घेणाऱ्या महाविद्यालयाचे पात्रता प्रमाणपत्र, संबंधित भाग्यचक्र, स्पर्धेचा निकाल, विभागीय संघातील खेळाडूंची यादी पुढील वर्षातील सचिवांकडे सुपूर्द करणे.
- इ) संबंधित वर्षात झालेल्या सर्व उपसमित्यांचे इतिवृत्त आणि विद्यापीठाने ठरवून दिलेल्या मुद्द्यानुसार नियतकालिन (Magazine) तयार करणे.
- ई) संबंधित वर्षात विभागाने घेतलेल्या व नष्ट न होणाऱ्या क्रीडा साहित्याची यादी.
- १२) आंतरविभागीय क्रीडा समितीच्या शेवटच्या सभेत विभागीय सचिवांनी वर्षभराचा आढावा सभागृहात सादर करणे बंधनकारक आहे.
- १३) विभागीय सचिवास ज्या ज्या वेळी काही महत्वाच्या कामांसाठी उपसमितीची आवश्यकता भासल्यास त्या त्या वेळी विभागीय सचिवांनी अध्यक्षांच्या परवानगीने व विद्यापीठ क्रीडा मंडळाच्या सल्ल्याने उपसमिती नियुक्ती करणे.
- १४) शक्यतो आंतरविभागीय स्पर्धा व आंतरमहाविद्यालयीन स्पर्धा ह्या एकाच दिवशी घेण्यात येऊ नयेत. फारच आवश्यकता भासल्यास दोन्ही स्पर्धा एकाचवेळी आयोजित करण्यास हरकत नाही. मात्र सर्वसामान्य खेळ म्हणजे ज्यात अधिकाधिक खेळाडू जास्तीतजास्त संख्येने स्पर्धेत भाग घेऊ शकतात ते खेळ मात्र एकाचवेळी घेण्यात येऊ नयेत.
- १५) क्रीडा प्रो-रेटा निधीविषयी आपआपल्या विभागातील महाविद्यालयांना आपल्या महाविद्यालयांतील विद्यार्थ्यांची निश्चित संख्या विद्यापीठास कळविण्यासंबंधी वारंवार प्रयत्न करावेत.
- १६) विद्यापीठ क्रीडा मंडळाने आंतरविभागीय क्रीडा स्पर्धेच्या वेळी खेळाडूंच्या शिस्तीचे संघव्यवस्थापकाचे नियम व मार्गदर्शकासाठी केलेल्या सुचना व नियम यांचे पालन करणे.
- १७) आंतरविभागीय स्पर्धेत खेळाडूंना नियमानुसार प्रवासभत्ता व दैनंदिन भत्ता (TA & DA) देणे व वरील सर्व नियमांचे काटेकोरपणे पालन करणे.
- १८) आंतरविभागीय मैदानी स्पर्धेच्या ठिकाणी विभागीय क्रीडा समितीच्या सचिवांनी हजर राहणे आवश्यक आहे. (संघव्यवस्थापक म्हणून नव्हे.)
- १९) विभागीय सचिवांनी आंतरमहाविद्यालयीन स्पर्धेसाठी आपआपल्या विभागासाठी विद्यापीठाकडून सांघिक व वैयक्तिक स्पर्धेसाठी किती प्रमाणपत्रे छापली व वरील किती शिल्लक राहिली याचा लेखा-जोखा स्वरूपातील माहिती विभागीय समितीच्या सभेमध्ये सादर करावीत. तसेच सदरच्या अहवालाची प्रत विद्यापीठ क्रीडा मंडळात द्यावे.
- २०) आंतरविद्यापीठ सामने ज्या खेळाकरीता भरविण्यात येतात तेवढ्याच खेळांचे आंतरमहाविद्यालयीन सामने घेणे, विद्यापीठाच्या आंतरविभागीय सामन्यांना बाधा न येईल अशा रितीने सामन्यांचा कार्यक्रम ठरविणे.
- २१) आंतरमहाविद्यालयीन सामन्यांमधून उद्भवणारे कलह निवारण्याकरीता तक्रार निवारण समिती नियुक्त करणे. या समितीच्या विरुद्ध विद्यापीठ क्रीडा मंडळाकडे विनंती अर्ज करता येईल. विभागीय समितीकडून निर्णय आल्यापासून ७२ तासांच्या आत असा लेखी अर्ज दाखल केला पाहिजे. विद्यापीठ क्रीडा मंडळाने दिलेला आदेश अंतिम व बंधनकारक राहिल.
- २२) आंतरमहाविद्यालयीन सामन्यांकरिता आर्थिक साहाय्य, देणग्या, ढाली व चषक स्विकारणे.
- २३) विभागीय अध्यक्षांच्या समंतीने तातडीच्या विषयासंबंधी उपसमिती नियुक्त करणे व तातडीच्या विषयासंबंधी निर्णय घेणे. तसेच या उपसमितीचा अहवाल विभागीय समितीस माहितीसाठी व इतर कार्यवाहीसाठी ठेवणे.
- २४) विभागीय समितीच्या होणाऱ्या सभेस अध्यक्ष, सचिव, क्रीडा समन्वयक, शा. शिक्षण संचालक, अधिकृतप्राध्यापक, कार्यकारी समिती सदस्य व विद्यापीठ कार्यालयीन कर्मचारी यांनाच फक्त हजर राहता येईल. कोणत्याही परिस्थितीत विभागीय समितीच्या सभेस विद्यार्थी व खेळाडू यांना प्रवेश दिला जाणार नाही.
- २५) विभागीय संघाची निवड झाल्यानंतर त्याची मुळ प्रत हि विभागीय सचिवांनी विद्यापीठाच्या आंतर विभागीय स्पर्धेच्या वेळी संघव्यवस्थापकामार्फत जमा करावी.

११) विभागीय कार्यकारी समितीचे अधिकार व (सर्वसाधारण सभा) कार्ये:—

➤ विभागीय कार्यकारी समितीची कार्ये:

१. विभागीय क्रीडा समितीच्या पदाधिकाऱ्यांची निवड करणे.
२. स्पर्धेचे वेळापत्रक तयार करून स्पर्धांचे नियंत्रण ठेवणे.
३. विभागाचा संघ निवडीसाठी निवड समिती तयार करणे.
४. विभागातील काही तक्रारी असल्यास त्या तक्रारीचे निवारण करणे.
५. आंतरविभागीय स्पर्धेस विभागाचा संघ पाठविणे,
६. शैक्षणिक वर्षात कमीतकमी दोन सर्वसाधारण सभा घेणे.
७. विद्यापीठ व महाविद्यालयांमध्ये समन्वय साधणे.
८. आंतर महाविद्यालयीन स्पर्धेत/आंतर विभागीय स्पर्धेत क्रीडा गणवेश, दैनंदिन भत्ता संबंधित महाविद्यालय व विद्यापीठाकडून दिला जातो कि नाही याबाबत नियंत्रण करणे.

१२) विभागीय क्रीडा समितीच्या सचिवांची कार्यपद्धती/विशेष कामे:—

१. आंतरमहाविद्यालयीन स्पर्धेच्या वेळी विभागीय सचिवांनी सर्व संघाच्या खेळाडूंची पात्रता निवडसमिती सदस्यांकडून प्रमाणपत्रे तपासून घेणे.
२. आंतरमहाविद्यालयीन स्पर्धेच्या वेळी विभागातील संघव्यवस्थापकांना आवश्यक ते मार्गदर्शन करण्यात यावे.
३. विद्यापीठ क्रीडा मंडळाकडून आपणांकडे आलेला विभागीय स्पर्धेचा कार्यक्रम आपल्या विभागातील संबंधित खेळाच्या आंतरमहाविद्यालयीन स्पर्धा आयोजित करण्याची संधी मिळालेल्या महाविद्यालयांस त्वरीत कळविणे, सर्वसाधारण सभा, तक्रार निवारण समिती सभा, विशेष सभा, स्पर्धेतील प्रथम, द्वितीय व तृतीय क्रमांकांना प्रमाणपत्रे/सर्टिफिकेट चा वापर करणे, निवड चाचणीसाठी खेळाडूंची शिफारस करणे, वेळोवेळी निर्माण होणाऱ्या तक्रारीवर निर्णय घेणे, निवड समितींना पत्र देणे तसेच विद्यापीठाशी, समन्वयकांशी, आंतरमहाविद्यालयीन सचिव, सहसचिव, स्पर्धा आयोजक सचिव यांच्याशी समन्वयक साधणे.
४. आंतरमहाविद्यालयीन स्पर्धेच्या वेळी विभागीय सचिवांच्या महाविद्यालयाचा संघ संबंधित स्पर्धेत भाग घेत नसेल तरी विभागीय सचिव या नात्याने प्रत्येक आंतरमहाविद्यालयीन स्पर्धेस जातीने हजर राहून स्पर्धा यशस्वीरीतीने व नियमानुसार आयोजित करण्यात यावे.
५. विद्यापीठ क्रीडा मंडळाने तयार करून दिलेल्या वार्षिक अहवालामध्ये सर्व माहिती पूर्णपणे तयार करून वर्षाच्या शेवटी सर्वसाधारण सभेत प्रसिध्द करावा. हा वार्षिक अहवाल विद्यापीठ क्रीडा मंडळ कार्यालयाकडे पाठवावा/सादर करावा.
६. विद्यापीठ क्रीडा मंडळाकडून प्राप्त झालेले आंतरविभागीय स्पर्धेतील बदल त्वरीत आंतर महाविद्यालयीन स्पर्धा सचिव, सहसचिव व आंतर महाविद्यालयीन क्रीडा स्पर्धा आयोजक महाविद्यालयास त्वरीत कळविणे.
७. आंतरविभागीय स्पर्धेसाठी पाठविण्यात येणाऱ्या संघांच्या गणवेशाची, पात्रता प्रमाणपत्र क्रीडा, साहित्य इ. बाबींची पूर्तता करणे,संघव्यवस्थापक व मार्गदर्शक यांना विभागीय स्पर्धेच्या सर्व कार्यक्रमाची रुपरेषा कळविणे.
८. विभागाच्या संघ निवडीसाठी समिती सदस्यांना विभागाने नियुक्ती केलेल्या सदस्यता आंतर महाविद्यालयीन स्पर्धेचा कार्यक्रम कळविणे, व त्याची एक प्रत आंतर महाविद्यालयीन स्पर्धा सचिव, सहसचिव, आयोजक महाविद्यालय सदस्यांना व प्राचार्यांना देणे.
९. विभागाच्या सर्वसाधारण सभेचे पत्र आपल्या विभागातील सर्व महाविद्यालयांना वेळेवर पोहोचेल याची काळजी घ्यावी.
१०. विद्यापीठ क्रीडा कार्यालयास सर्वसाधारण सभेचे निमंत्रण, विषयपत्रिका व आधीच्या सभेचे इतिवृत्त पाठविणे.
११. सर्वसाधारण सभेतील विषयपत्रिकेत मागील सभेचा इतिवृत्तांत वाचून मंजूर करणे हा पहिला विषय असावा व दुसरा विषय इतिवृत्तांची कार्यवाही हा असावा.
१२. विभागीय क्रीडा समितीच्या सचिवांस ज्यावेळी काही महत्त्वांच्या कामासाठी उपसमितीची आवश्यकता भासल्यास त्यावेळी विभागीय मा. अध्यक्षाना विचारून व विद्यापीठ क्रीडा मंडळाच्या सल्ल्याने उपसमिती नियुक्ती करावी.
१३. आंतरमहाविद्यालयीन स्पर्धेपूर्वी विभागाची प्रमाणपत्रे आंतरमहाविद्यालयीन स्पर्धा आयोजकांकडे सुपूर्द करणे.
१४. वार्षिक क्रीडा निधीविषयी आपल्या विभागातील महाविद्यालयांना आपल्या महाविद्यालयांतील विद्यार्थ्यांची निश्चित संख्या विद्यापीठास कळविण्यासंबंधी वारंवार प्रयत्न करावेत.

१५. आंतरविभागीय स्पर्धेत आपल्या विभागाच्या खेळाडूंना दैनंदिन भत्ता व प्रवास भत्ता देऊन; आंतरविभागीय स्पर्धेत सहभाग नोंदविण्याची जबाबदारी सचिवांची असेल.
१६. आंतरविभागीय मैदानी स्पर्धेच्या ठिकाणी विभागीय क्रीडा समितीच्या सचिवांनी हजर राहणे आवश्यक आहे. (संघव्यवस्थापक म्हणून नव्हे.)
१७. विभागीय क्रीडा समितीच्या सचिवांनी आंतरमहाविद्यालयीन स्पर्धेसाठी आपल्या विभागासाठी विद्यापीठाकडून सांघिक व वैयक्तिक स्पर्धेसाठी किती प्रमाणपत्रे छापली व किती शिल्लक राहिली याचा तपशील लेखी व सविस्तर स्वरूपातील माहिती विभागीय समितीच्या सभेमध्ये सादर करावीत व याबाबत विद्यापीठ क्रीडा मंडळाला तपशील लेखी स्वरूपात द्यावा.
१८. सर्व साधारण सभेच्या आधी आपल्या विभागातील आधीच्या सर्वसाधारण सभेचे इतिवृत्त सर्वांना पाठवावे.
१९. विभागीय सचिवांस तीन सभेपेक्षा जास्त सर्वसाधारण सभा आयोजित करावयाची असल्यास तिची पूर्वपरवानगी विद्यापीठाकडून क्रीडा मंडळाकडून घेणे.
२०. विभागाची वर्षाच्या शेवटची सर्वसाधारण सभा झाल्यानंतर पुढील वर्षाच्या होणाऱ्या विभागीय क्रीडा समितीच्या सचिवांकडे खालील बाबींची पुर्तता विभागीय क्रीडा समितीच्या सचिवांनी करणे आवश्यक आहे.
 अ) चालू वर्षातील प्रत्येक महाविद्यालयाकडून आलेल्या प्रो-रेटा निधीची यादी व विद्यापीठाने कळविलेल्या संख्येनुसार प्रत्येक महाविद्यालयाचा प्रो-रेटा निधीबाबतची माहिती.
 ब) चालू शैक्षणिक वर्षात झालेल्या आंतरमहाविद्यालयीन स्पर्धेच्या खेळाचेवेळापत्रक, स्पर्धेतील प्रमाणपत्र विवरण यादी, स्पर्धेचा निकाल, विभागीय संघातील खेळाडूंची यादी सर्व अद्यावत माहिती पुस्तकांच्या स्वरूपात छपाई मार्फत प्रसिद्ध करावी. याबाबत विद्यापीठ क्रीडा मंडळ वेळोवेळी सुचनेनुसार आवश्यकतेनुसार बदल करतील.
 क) शैक्षणिक वर्षामध्ये विभागाने घेतलेल्या व नष्ट न होणाऱ्या क्रीडा साहित्याची यादी.
 ड) शैक्षणिक वर्षामध्ये झालेल्या सर्व समिती व सभेचे इतिवृत्त व विद्यापीठ क्रीडा मंडळाने तयार करून दिलेल्या वार्षिक अहवालामध्ये सर्व माहिती पूर्णपणे तयार करून सादर वार्षिक अहवाल वर्षाअखेरीस/वर्षाच्या शेवटी प्रसिद्ध करावा. हा वार्षिक अहवाल विद्यापीठ क्रीडा मंडळ कार्यालयाकडे पाठविणे.
२१. विभागीय क्रीडा समितीच्या सचिवांनी विभागाच्या प्रथम सर्वसाधारण सभेत वर्षाचे खर्चाचे अंदाजपत्रक सादर करणे आवश्यक आहे.
२२. विभागीय शेवटच्या सर्वसाधारण सभेच्या वेळी विभागीय क्रीडा समितीच्या सचिवांनी वर्षभराचा अहवाल सभागृहात सादर करणे आवश्यक आहे.
२३. विभागीय क्रीडा समितीच्या सर्वसाधारण सभेचे सुचनापत्र विभागातील सर्व संलग्न महाविद्यालयांना व संलग्न मान्यताप्राप्त संस्थेस सभेच्या दिवसाच्या आधी आठ दिवस अगोदर मिळेल अशा रितीने पाठविण्यात यावे वाटल्यास तारेने, दूरध्वनीने वा ई-मेल द्वारे वा प्रत्यक्ष निरोपाद्वारे पाठवून सभेचे सुचनापत्र प्रत्येकास पाठवावे. तसेच तारेची, दूरध्वनी, ई-मेल यांची आपण पाठविलेल्या पत्रव्यवहारांची नोंद मात्र ठेवण्यात यावी.
२४. आंतरविभागीय स्पर्धा व आंतर महाविद्यालयीन स्पर्धा या एकाच दिवशी घेण्यात येऊ नयेत. फारच अडचण भासल्यास दोन्ही स्पर्धा एकाचवेळी घेतल्यास चालू शकेल. मात्र सर्व समावेश खेळ म्हणजे ज्यात अधिकाधिक खेळाडू जास्तीतजास्त संख्येने भाग घेऊ शकतात ते खेळ मात्र एकाचवेळी घेण्यात येऊ नयेत.
२५. विद्यापीठ क्रीडा मंडळाकडून विभागीय क्रीडा समितीकडे आलेल्या पत्रांची कार्यवाही योग्यरितीने व त्वरीत करण्यात यावी; जरी नकारात्मक उत्तर असले तरी लवकरात लवकर आलेल्या पत्राचे उत्तर पाठविणे आवश्यक आहे.
२६. सर्वसाधारण सभा, उपसमितीच्या सभा, निवड समिती सदस्य, व संघ निवडीसंबंधीचा इ. पत्रव्यवहार मा. प्राचार्य व शारीरिक शिक्षण संचालक यांना करण्यात यावा. आधीच्या सभेत पुढील सभेची तारीख निश्चित करू नये.
२७. विभागीय क्रीडा समितीची शैक्षणिक वर्षातील पहिली सर्वसाधारण सभा झाल्याखेरीज विभागाची दुसरी सर्वसाधारण सभा घेऊ नये.
२८. **विभागीय क्रीडा समितीचा सचिव हा निवड समितीचा सदस्य असणार नाही.**
२९. टेबलटेनिस, बॅडमिंटन, स्क्वॅश रॅकेट्स, बुद्धिबळ, टेनिस इ. या विभागीय स्पर्धेत संघ क्रमाने (Ranking) देण्यात यावे.
३०. प्रथम झालेल्या सभेचे इतिवृत्त व त्याची कार्यवाही पूर्ण करावी.
३१. आंतर विभागीय संघ जाहिर करणे.

१३) आंतर महाविद्यालयीन क्रीडा सचिव व सहसचिवांची कामे व कार्यपद्धती:—

१. आंतरविभागीय क्रीडा स्पर्धांशी सुसंगत होईल अशा रीतीने विभागाचा आंतरमहाविद्यालयीन क्रीडा स्पर्धेचा कार्यक्रम आंतरमहाविद्यालयीन क्रीडा सचिव व सहसचिव यांच्या सल्ल्याने तयार करून तो विभागीय क्रीडा समितीच्या सर्व सभासदांना वेळेवर पाठविणे.
२. आंतरविभागीय स्पर्धेतील बदल त्वरीत आंतरमहाविद्यालयीन स्पर्धा क्रीडा सचिवांस व आंतरमहाविद्यालयीन क्रीडा स्पर्धा आयोजक महाविद्यालयास त्वरीत पाठविणे.
३. विभागीय संघात निवड झालेल्या खेळाडूंच्या महाविद्यालयांना निवड झालेल्यांना कळविणे. (जर संघ आंतरमहाविद्यालयीन स्पर्धा क्रीडा सचिव अथवा सहसचिवांनी जाहीर केला नसेल तरच)
४. आपल्या विभागातील महाविद्यालयात होणाऱ्या आंतरविभागीय स्पर्धेच्यावेळी आपल्या विभागातील संबंधित खेळातील तज्ञ प्राध्यापकांनी व क्रीडा संचालकांनी स्पर्धा सुरळीत पार पाडण्यासाठी मदत करणे.
५. आंतरविभागीय स्पर्धेसाठी पाठविण्यात येणाऱ्या संघव्यवस्थापक व मार्गदर्शक यांची निवड करणे. (संघव्यवस्थापक हा वरिष्ठ महाविद्यालयातील प्राध्यापक किंवा शा. शिक्षण संचालक अथवा महाविद्यालयातील अधिकृत अध्यापक असावा. मार्गदर्शक हा महाविद्यालयातील कनिष्ठ अथवा वरिष्ठ महाविद्यालयातील अध्यापक दर्जाचा असावा. कोणत्याही परिस्थितीत या व्यतिरिक्त बाहेरील अन्य व्यक्ती मार्गदर्शक म्हणून नेमू नये.) महिला व पुरुष यांच्या आंतरविभागीय स्पर्धा एकाच ठिकाणी होत असल्यास अशावेळी प्रत्येक संघाबरोबर वेगवेगळा संघव्यवस्थापक पाठविणे आवश्यक आहे.
६. विभागीय क्रीडा समितीच्या सर्वसाधारण सभेचे सुचनापत्र विभागातील सर्व संलग्न महाविद्यालयांना व संलग्न मान्यताप्राप्त संस्थेस सभेच्या दिवसाच्या आधी आठ दिवस अगोदर मिळेल अशारितीने पाठविण्यात यावे वाटल्यास तारेने, दूरध्वनीने वा ई-मेल द्वारे वा प्रत्यक्ष निरोपाद्वारे पाठवून सभेचे सुचनापत्र प्रत्येकास पाठवावे. तसेच तारेची, दूरध्वनी, ई-मेल यांची आपण पाठविलेल्या पत्रव्यवहारांची नोंद मात्र ठेवण्यात यावी.
७. प्रथमझालेल्या सभेचे इतिवृत्त व त्याची कार्यवाही पूर्ण करावी.
८. आंतर विभागीय संघ जाहिर करणे.

१४) आंतर विभागीय स्पर्धेचे भाग्यपत्रक:—

- | | |
|------------------|---|
| १. प्रथम सामना | — मागील वर्षाचा प्रथम व तृतीय क्रमांकाचा संघ |
| २. द्वितीय सामना | — मागील वर्षाचा द्वितीय व चौथ्या क्रमांकाचा संघ |
| ३. तृतीय सामना | — मागील वर्षाचा प्रथम व चौथ्या क्रमांकाचा संघ |
| ४. चौथा सामना | — मागील वर्षाचा द्वितीय व तृतीय क्रमांकाचा संघ |
| ५. पाचवा सामना | — मागील वर्षाचा तृतीय व चौथ्या क्रमांकाचा संघ |
| ६. सहावा सामना | — मागील वर्षाचा विजेता व उपविजेता संघ |

❖ विभागीय स्पर्धेचा संघ सामन्यांचा निकाल बरोबरीत असेल तर त्या सामन्यांचा निकाल लावला जाणार नाही, दोन्ही संघास समान गुण दिले जातील. तसेच संबंधीत खेळातील बरोबरी सोडविण्याचे नियम लावले जातील.

१५) आंतरविभागीय स्पर्धेच्यावेळी संघव्यवस्थापकांसाठी सुचना:—

१. विभागाचे संघ आंतरविभागीय स्पर्धेच्या दिवशी दुपारी १२.०० वाजेपर्यंत स्पर्धेच्या ठिकाणी संघ पोहोचेल.
२. आंतरविभागीय स्पर्धेत संघाबरोबर संघव्यवस्थापक असणे आवश्यक आहे. संघव्यवस्थापकांची सभा स्पर्धास्थळी, स्पर्धा सुरु होण्याच्या दिवशीदुपारी १२.३० वाजता होईल. त्या सभेत पात्रताप्रमाणपत्र तपासणे, स्पर्धेविषयी नियम इ. बाबत माहिती देण्यात येईल.
३. आंतरविभागीय स्पर्धेच्यावेळी खेळाडूंच्या गणवेशावर मागे—पुढे नंबर/क्रमांक असणे आवश्यक आहे.
४. आंतरविभागीय स्पर्धेच्यावेळी खेळाडूजवळ स्वतःचे चालू शैक्षणिक वर्षाचे ओळखपत्र असणे आवश्यक आहे.
५. आंतरविभागीय स्पर्धेच्यावेळी धुम्रपान करणे, मद्यपान करणे, मोठयाने आरडाओरडा करणे, सामानांची मोडतोड करणे, इतरांना त्रास होईल असे वागणे या गोष्टीनियमबाह्य असून संघव्यवस्थापकांनी आपल्या विभागातील खेळाडूंची शिस्त पाळणे आवश्यक आहे.
६. आंतरविभागीय स्पर्धेत आपला संघ नसल्यास निवडीसाठी पाठविलेल्या महिला व पुरुष खेळाडूंबरोबर वेगवेगळे संघव्यवस्थापक असणे आवश्यक आहे.

७. आंतरविभागीय स्पर्धेत खेळाचे साहित्य व त्यास लागणारा खेळाडूंचा गणवेश हा आवश्यक आहे. (उदा. फुटबॉल शूज, स्टॉकिंग्ज, स्पोर्ट-शर्ट, हाफ पॅन्ट, गोलकिपर पॅड, हॉकी स्टिक, हेलमेट, ग्लोव्ह्ज इ. साहित्य खेळाडूजवळ असणे आवश्यक आहे.)
८. आंतरविभागीय स्पर्धेच्या ठिकाणी संघ हजर असल्यास उद्घाटन व इतर समारंभात हजर राहणे बंधनकारक आहे.
९. आंतरविभागीय स्पर्धेच्या वेळी स्पर्धा संपल्यानंतर अथवा आपल्या संघाचे सामने संपल्यानंतर स्पर्धास्थळ सोडण्यापूर्वी निवडसमिती सदस्यांना अथवा स्पर्धा आयोजकांच्या परवानगीने परिसर सोडावा.
१०. आंतरविभागीय स्पर्धेच्या वेळी संघव्यवस्थापकांची पात्रता प्रमाणपत्र सभेत जमा करावीत.
११. आंतरविभागीय स्पर्धेत संघव्यवस्थापकाने आपल्या संघात असणाऱ्या खेळाडूव्यतिरिक्त इतर विद्यार्थ्यांना स्पर्धेच्या ठिकाणी आणू नये असे खेळाडू आल्यास त्याची निवासव्यवस्था आपण वैयक्तिक करावी.
१२. आंतरविभागीय स्पर्धेत खेळाडूंचे वैयक्तिक पात्रता प्रमाणपत्र व वैद्यकिय प्रमाणपत्र सोबत असणे आवश्यक आहे.
१३. आंतरविभागीय स्पर्धेच्या वेळी आपल्या संघास दिलेल्या सर्व स्पर्धा व सामने पूर्ण खेळणे हे सर्व संघास बंधनकारक राहिल.
१४. आंतरविभागीय स्पर्धेच्या वेळी आपल्या संघातील अथवावैयक्तिक खेळातील एखाद्या खेळाडूस विद्यापीठाच्या परवानगीशिवाय स्पर्धा मध्येच सोडून जाता येणार नाही.
१५. आंतरविभागीय स्पर्धेची सहभागी प्रमाणपत्र विद्यापीठाकडून तपासून विद्यार्थ्यांना स्पर्धेच्या ठिकाणी देण्यात यावीत त्यावेळी सर्व संघव्यवस्थापकांनी प्रमाणपत्र स्पर्धेच्या ठिकाणीच तपासून घेणे बंधनकारक आहे.
१६. विद्यापीठ क्रीडा मंडळाने आंतरविभागीय स्पर्धेच्यावेळी खेळाडूंना, संघव्यवस्थापकांना, मार्गदर्शकांना निर्गमित केलेल्या नियमांचे पालन करणे.

१६) वार्षिक क्रीडा अंशदान / (प्रो-रेटा) रक्कम भरणेबाबत:-

सर्व विद्याशाखेतील संलग्नित महाविद्यालये व मान्यताप्राप्त संस्थाना विद्यापीठ क्रीडा मंडळाने ठरवून दिलेले जिमखाना शुल्क वार्षिक क्रीडा अंशदान निधी (Annual Sports Contribution) म्हणून विद्यापीठात जमा करणे. त्याचबरोबर वार्षिक क्रीडा अंशदान निधीत बदल करण्याचा अधिकार विद्यापीठाकडे राखून ठेवण्यात येत आहे.

१७) आंतर महाविद्यालयीन खर्चाबाबत:-

आंतर महाविद्यालयीन खर्चाचा तपशील खालीलप्रमाणे आहे.

अ.क्र.	प्रकार	खर्च	च्यामार्फत
१)	आंतर महाविद्यालय अनुदान	विद्यापीठ क्रीडा मंडळ	विभागीय क्रीडा समन्वयक
२)	आंतर महाविद्यालय खेळाडू गणवेश	संबंधीत महाविद्यालय	महाविद्यालय संघव्यवस्थापक
३)	आंतर महाविद्यालय खेळाडू दैनंदिन भत्ता	संबंधीत महाविद्यालय	महाविद्यालय संघव्यवस्थापक
४)	आंतर महाविद्यालय खेळाडू प्रवासभत्ता	संबंधीत महाविद्यालय	महाविद्यालय संघव्यवस्थापक
५)	सर्व निवडसमिती सदस्य/इतर सदस्य भत्ता	विद्यापीठ क्रीडा मंडळ	विभागीय क्रीडा समन्वयक

१८) आंतर विभागीय खर्चाबाबत:-

आंतर विभागीय खर्चाचा तपशील खालीलप्रमाणे आहे.

अ.क्र.	प्रकार	खर्च	च्यामार्फत
१)	आंतर विभागीय स्पर्धा अनुदान	विद्यापीठ क्रीडा मंडळ	विद्यापीठाच्यावतीने
२)	आंतर विभागीय खेळाडू गणवेश	विद्यापीठ क्रीडा मंडळ	विद्यापीठाच्यावतीने
३)	आंतर विभागीय खेळाडू दैनंदिन भत्ता	संबंधीत महाविद्यालय	महाविद्यालय संघव्यवस्थापक
४)	आंतर विभागीय खेळाडू प्रवासभत्ता	संबंधीत महाविद्यालय	संबंधीत महाविद्यालय
५)	संघव्यवस्थापक/मार्गदर्शक दैनंदिन भत्ता (विभागाच्या)	विद्यापीठ क्रीडा मंडळ	विद्यापीठाच्यावतीने
६)	विद्यापीठ संघ निवड समिती सदस्य भत्ता	विद्यापीठ क्रीडा मंडळ	विद्यापीठाच्यावतीने
७)	प्रोत्साहनपर भत्ता (Incentives Allowance)	विद्यापीठ क्रीडा मंडळ	विद्यापीठ क्रीडा मंडळ
८)	संघव्यवस्थापक/मार्गदर्शक प्रवासभत्ता	विद्यापीठ क्रीडा मंडळ	विद्यापीठ क्रीडा मंडळ

१९) क्रीडा सुविधा वापरबाबत:-

क्रीडागणांचा वापर आणि अन्य क्रीडाविषयक सुविधा बाबतीत विद्यापीठ क्रीडा मंडळाच्या गरजेला संलग्नित महाविद्यालये व मान्यताप्राप्त संस्थानी अग्रहक्क दयावा.

(ब) मुंबई विद्यापीठ कक्षेतील आंतरमहाविद्यालयीन स्पर्धा

१) आंतर महाविद्यालयीन स्पर्धेतील भाग्यपत्रक:-

१. आंतरमहाविद्यालयीन स्पर्धा बाद पद्धतीने खेळविल्या जातील. विजेता संघ तळात तर उपविजेता संघ पहिल्या अनु. क्रमांकावर खेळतील.
 - १) उपविजेता संघ
 - २) तिसऱ्या क्रमांकाचा संघ
 - ३) चौथ्या क्रमांकाचा संघ
 - ४) विजेता संघ
२. एखाद्या सिंडीगचा संघ स्पर्धेत सहभागी होत नसेल तर ती जागा रिकामी ठेवावी. चिट्ठ्या टाकूनच रिकाम्या जागेवर निवडीच्या संघास स्थान देण्यात येईल.
३. जर सांघिक स्पर्धेत तिन संघ असतील तर साखळी पद्धतीने स्पर्धा होईल व प्रथम, द्वितीय, तृतीय क्रमांक देण्यात येईल.
४. जर दोन संघापेक्षा कमी संघ असतील तर निवड चाचणी समजण्यात येईल.
५. वैयक्तिक क्रीडा प्रकारात तीन महाविद्यालय व चार खेळाडू सहभागी असतील तर स्पर्धा ग्राह्य धरण्यात येईल अथवा ती निवड चाचणी धरण्यात येईल.
६. सांघिक स्पर्धेसाठी तिन संघ असतील तर स्पर्धा गृहित धरल्या जातील.
७. बाईजू सुरुवात १) विजेता; २) उपविजेता; ३) तिसऱ्या क्रमांकाचा संघ; ४) चौथ्या क्रमांकाचा संघ पुढील बाईजूच्या नियमांनुसार द्यावे.
८. आंतर महाविद्यालय स्पर्धा आयोजनाची जबाबदारी कोणतेही महाविद्यालय घेत नसल्यास संबंधीत खेळाची निवडचाचणी घेण्यात येईल. या निवड चाचणीमध्ये फक्त राज्यस्तरीय, राष्ट्रीय, आंतरराष्ट्रीय, विद्यापीठ खेळाडू, आंतर विभागीय (विद्यापीठाची) खेळाडू यांनाच संधी देण्यात येईल.

२) तक्रार निवारण समिती:-

१. अध्यक्ष,
२. आंतरमहाविद्यालयीन सचिव,
३. आंतरमहाविद्यालयीन सहसचिव,
४. विभागीय क्रीडा समिती सचिव,
५. त्या खेळातील एक तज्ञ व्यक्ती,
६. स्पर्धा आयोजक,
७. त्या स्पर्धेचे निवड समितीचे सदस्य.

३) आंतरमहाविद्यालयीन स्पर्धा आयोजकाची कामे:-

१. आंतरमहाविद्यालयीन स्पर्धेच्या वेळी लागणाऱ्या नियमांनुसार क्रीडांगण, स्पर्धेच्या वेळी लागणारे निष्णांत पंच, गुणलेखक, वेळाधिकारी, प्रेक्षकव्यवस्था व क्रीडांगण या सर्व तांत्रिक बाबींची पूर्तता होते कि किंवा कसे याविषयी सर्व जबाबदारी आंतरमहाविद्यालयीन क्रीडास्पर्धा आयोजकांची राहिल.
२. भाग्यपत्रक तयार करण्यासाठी सभेची तयारी करणे.
३. बाहेरील खेळाडूंची निवासव्यवस्था करणे.
४. संघव्यवस्थापक व मार्गदर्शकांची निवासव्यवस्था करणे.
५. स्पर्धेविषयी सुचना भाग्यपत्रिका सभेत देणे.
६. स्पर्धेचा उद्घाटन, बक्षिस वितरण कार्यक्रम करणे.
७. स्पर्धेचा अहवाल ठरवून दिलेल्या नमुन्यात तयार करून आंतरमहाविद्यालयीन सचिव किंवा सहसचिवांकडे देणे.
८. सर्व गुणपत्रके आंतरमहाविद्यालयीन सचिव किंवा सहसचिवांकडे देणे.
९. निवड समिती सदस्य, विद्यापीठ क्रीडा मंडळाचा सदस्यांची निवास व्यवस्था शक्यतो वेगळी निवास व्यवस्था करणे.

४) आंतरमहाविद्यालयीन स्पर्धेच्यावेळी संघव्यवस्थापकांसाठी सुचना:—

१. आंतरमहाविद्यालयीन स्पर्धेच्या सुरु होण्याच्या एक दिवस अगोदर सायं. ३.०० वा. सहभागी संघ आयोजित महाविद्यालयास रिपोर्ट/कळविणे. सायं. ४.०० वा. सर्व संघव्यवस्थापकांनी पात्रता प्रमाणपत्र जमा करून स्पर्धेचे भाग्यचक्र पाडण्यात येतील किंवा स्पर्धेच्या दिवशी ठराविक स्पर्धेच्या ठिकाणी संघ पोहोचतील अशा रितीने घेवून यावेत.
 २. पुढील स्पर्धेच्या सुचना त्याचदिवशी सायं. ३.०० वा. सर्व संघव्यवस्थापकांना देण्यात येतील.
 ३. आंतरमहाविद्यालयीन स्पर्धेच्यावेळी खेळाडूंच्या गणवेशावर मागे—पुढे नंबर/क्रमांक असणे आवश्यक आहे.
 ४. आंतरमहाविद्यालयीन स्पर्धेच्यावेळी खेळाडूजवळ स्वतःचे चालू शैक्षणिक वर्षाचे ओळखपत्र असणे आवश्यक आहे.
 ५. आंतरमहाविद्यालयीन स्पर्धेच्यावेळी धुम्रपान करणे, मद्यपान करणे, मोठयाने आरडाओरडा करणे, सामानांची मोडतोड करणे, इतरांना त्रास होईल असे वागणे या गोष्टीनियमबाह्य असून संघव्यवस्थापकांनी आपल्या विभागातील खेळाडूंची शिस्त पाळणे आवश्यक आहे.
 ६. आंतरमहाविद्यालयीन स्पर्धेत आपला संघ नसल्यास निवडीसाठी पाठविलेल्या महिला व पुरुष खेळाडूंबरोबर वेगवेगळे संघव्यवस्थापक असणे आवश्यक आहे.
 ७. आंतरमहाविद्यालयीन स्पर्धेत खेळाचे साहित्य व त्यास लागणारा खेळाडूंचा गणवेश हा आवश्यक आहे. (उदा. फुटबॉल शूज, स्टॉकिंग्ज, स्पोर्ट—शर्ट, हाफ पॅन्ट, गोलकिपर पॅड, हॉकी स्टिक, हेलमेट, ग्लोव्ह्ज इ. साहित्य खेळाडूजवळ असणे आवश्यक आहे.)
 ८. आंतरमहाविद्यालयीन स्पर्धेच्या ठिकाणी संघ हजर असल्यास उद्घाटन व इतर समारंभात हजर राहणे बंधनकारक आहे.
 ९. आंतरमहाविद्यालयीन स्पर्धेच्या वेळी स्पर्धा संपल्यानंतर अथवा आपल्या संघाचे सामने संपल्यानंतर स्पर्धास्थळ सोडण्यापूर्वी निवडसमिती सदस्यांना अथवास्पर्धा आयोजकांच्या परवानगीने परिसर सोडावा.
 १०. आंतरमहाविद्यालयीन स्पर्धेत संघव्यवस्थापकाने आपल्या संघात असणाऱ्या खेळाडूव्यतिरिक्त इतर विद्यार्थ्यांना स्पर्धेच्या ठिकाणी आणू नये असे खेळाडू आल्यास त्याची निवासव्यवस्था आपण वैयक्तिक करावी.
 ११. आंतरमहाविद्यालयीन स्पर्धेत खेळाडूंचे वैयक्तिक पात्रता प्रमाणपत्र व शैक्षणिक ओळखपत्र संघव्यवस्थापकांकडे असणे आवश्यक आहे.
 १२. आंतरमहाविद्यालयीन स्पर्धेच्या वेळी आपल्या संघास दिलेल्या सर्व स्पर्धा व सामने पूर्ण खेळणे हे सर्व संघास बंधनकारक राहिल.
 १३. खेळातील एकुण संख्येऐवढे खेळाडू हे स्पर्धेत सहभागी होतील. खेळातील संख्येपेक्षा जास्त खेळाडू हे स्पर्धेत सहभागी झाल्यास संघास बाद करण्यात येईल.
- उदाहरणार्थ: कबड्डी खेळांमध्ये १२ खेळाडू सहभागी होतील. परंतू त्याच संघातील खेळाडू आंतर विभागीय स्पर्धेच्या रीतसर अर्ज करून सहभागी होणार असेल तर तो खेळाडू त्या संघातीलच समजण्यात येईल. थोडक्यात आंतर विभागीय निवडचाचणीसाठी खेळाडूंची संख्या हि कमी करून तेवढेच खेळाडू आंतर महाविद्यालयीन स्पर्धेत सहभागी करावेत.
१४. आंतरमहाविद्यालयीन स्पर्धेची प्राविण्य प्रमाणपत्र विभागातर्फे तपासून विद्यार्थ्यांना स्पर्धेच्या ठिकाणी देण्यात यावीत त्यावेळी सर्व संघव्यवस्थापकांनी प्रमाणपत्र स्पर्धेच्या ठिकाणीच तपासून घेणे बंधनकारक आहे.
 १५. विद्यापीठ क्रीडा मंडळाने आंतरमहाविद्यालयीन स्पर्धेच्यावेळी खेळाडूंना, संघव्यवस्थापकांना, मार्गदर्शकांना निर्गमित केलेल्या नियमांचे पालन करणे.

(क) मुंबई विद्यापीठातील खेळाडूंसाठी शिस्तीचे नियम

१) मुंबई विद्यापीठ संघाची निवड व इतर शिस्तीविषयी:—(आंतरमहाविद्यालय, आंतरविभागीय व आंतर विद्यापीठांकरीता)

१. मुंबई विद्यापीठाच्या संघ हा आंतरविभागीय स्पर्धा घेऊन निवडण्यात येईल. परंतू काही कारणास्तव स्पर्धा भरविणे अशक्य झाल्यास मुंबई विद्यापीठाचा संघ निवड चाचण्या घेऊन निवडण्यात येईल.
२. आंतरविभागीय सामने/निवड चाचणी झाल्याबरोबर त्याच ठिकाणी संघाची निवड करण्यात येईल. परंतू, विद्यापीठ क्रीडा मंडळाने केलेल्या नियमानुसार एखाद्या खेळाडूचा अर्ज विभागीय स्पर्धेपूर्वी विद्यापीठाकडे जमा झाला असेल तर अशा खेळाडूंचा विचार निवड चाचणीसाठी होईल.

३. आंतरविभागीय स्पर्धा/निवड चाचणी झाल्याबरोबर निवडसमितीच्या सदस्यांनी निवड झालेल्या खेळाडूंची यादी ताबडतोब विद्यापीठ क्रीडा मंडळाच्या संचालकाकडे/उपस्थित असलेल्या प्रतिनिधीकडे सीलबंद पाकिटात द्यावी. तसेच सीलबंद पाकिट मा. संचालक, क्रीडा व शा. शिक्षण/विद्यापीठ क्रीडा मंडळ यांचेकडे सुपूर्द करावे.
 ४. प्रत्येक खेळाकरीता स्वतंत्र निवडसमिती नियुक्त करण्यात येईल. निवडसमितीची नियुक्ती विद्यापीठ क्रीडा मंडळ मार्फत केली जाईल. एखाद्या खेळाकरीता शारीरिक संचालकाव्यतिरिक्त अन्य निवडसमिती सदस्य नियुक्त करताना ते आंतर विद्यापीठ, आंतरराज्य किंवा आंतरराष्ट्रीय सामन्यांमध्ये खेळलेले असले पाहिजेत. क्रीडा मंडळाने तयार केलेल्या यादीतूनच निवड समिती सदस्यांची नियुक्ती होईल. एक/दोन पात्र निवड समिती सदस्यांची नावे राखीव येतील.
 ५. आंतर विद्यापीठ संघात निवड खेळाडूंचा आंतरविभागीय/निवड चाचणीतील खेळातील प्राविण्य, संघाचे स्पर्धेतील स्थान, खेळातील स्थान इ. बाबींवर अवलंबून असेल. आंतर विद्यापीठ क्रीडा स्पर्धेत भाग घेणाऱ्या प्रत्येक संघाकरीता मा. संचालक, विद्यापीठ क्रीडा मंडळ हे एक अधिकृत प्रशिक्षक नेमणूक करतील व नियुक्त करण्यात आलेल्या प्रशिक्षकामार्फत खेळातील कौशल्य, तंत्र, डावपेच इ. सराव शिबीरे आयोजित करणे. आंतर विद्यापीठ सामन्यांपूर्वी काही सरावाचे सामने घेणे त्यामध्ये सराव सामन्यांमध्ये खेळाडूंचे निरीक्षण करणे. संघाचा योग्य समन्वय होण्याच्या दृष्टीने योग्य त्या स्थानिक सामन्यांमध्ये विद्यापीठ संघाला प्रवेश घेण्याचे पुरस्कृत करणे.
 ६. मुंबई विद्यापीठ संघाचे सराव वा प्रशिक्षण शिबीरे घेण्यात येईल. विद्यापीठाकडून प्रशिक्षण व सराव शिबीरांचा कालावधी कमीतकमी ७ दिवसांचा असेल. प्रशिक्षण कालावधीच्या अखेरीस, नियमितपणा आणि खेळाडूंचा खेळ या विषयी प्रशिक्षक आपला अहवाल सादर करील. निवडसमितीचा अध्यक्ष आणि अधिकृत प्रशिक्षकांना विद्यापीठ क्रीडा मंडळाचे संचालक आवश्यक वाटल्यास पाचारण करतील.
 ७. मुंबई विद्यापीठाने नियुक्त केलेल्या निवड समितीने निवडलेल्या विद्यापीठाचा संघ अंतिम राहिल. मात्र निवड झालेल्या खेळाडूंतील एखाद्या खेळाडूला अपात्रता, गैरवर्तणूक, खेळबाह्यवर्तन कारणाकरीता विद्यापीठ संघातून वगळण्याचा अधिकार मा. संचालक, विद्यापीठ क्रीडा व शा. शिक्षण मंडळाकडे राहिल.
 ८. विद्यापीठाने नियुक्त केलेल्या निवड समितीला खेळाडूंचा एकंदर दर्जा, संघाचा एकंदर दर्जा निकृष्ट वाटल्यास त्यावर्षी आंतर विद्यापीठ सामन्यांकरीता संघ पाठवू नये असे निवड समितीतील संचालक, क्रीडा व शा. शिक्षण यांना विद्यापीठ क्रीडा मंडळाला सुचविण्याचा अधिकार राहिल. संघ आंतर विद्यापीठ सामन्यांकरीता पाठविणे योग्य आहे किंवा नाही याविषयी निवडसमितीने आपल्या अहवालात स्पष्ट उल्लेख करावा.
 ९. अखिल भारतीय आंतर विद्यापीठ स्पर्धेतील व स्पर्धेबाहेरील वर्तनाची मार्गदर्शक व संघव्यवस्थापकांची जबाबदारी राहिल. सर्व स्पर्धेमधील खेळाडूंसंबंधीत कोणत्याही बाबतीतील निर्णय संघव्यवस्थापकाचा अंतिम व बंधनकारक राहिल. स्पर्धा संपल्यानंतर संघव्यवस्थापकाने १५ दिवसांच्या आत संघाच्या खेळाच्या बाबतीतील संघाचा अहवाल सादर करणे आवश्यक आहे. अहवाल सादर करणे हि सर्वस्वी जबाबदारी संघव्यवस्थापकाची असेल.
- विद्यापीठ संघातील खेळाडूंचे क्रीडांगणावरील व क्रीडांगणाबाहेरील वर्तन असमाधानकारक आढळल्यास अशा खेळाडूंवर आवश्यक ती कारवाई संघव्यवस्थापकाने करावी यामध्ये स्पर्धेत खेळू देणे. खेळाडूस स्वतःच्या निवासाच्या गावी ताबडतोब परत पाठवून द्यावे. मात्र, या घटनेविषयीचा अहवाल ताबडतोब संचालक, विद्यापीठ क्रीडा मंडळ यांच्याकडे पाठविणे. अध्यक्षशांशी सल्लामसलत करून अन्य कोणतीही कारवाई करण्याचा अधिकार मात्र मा. संचालक, विद्यापीठ क्रीडा मंडळ यांच्याकडे अंतिम राहिल.
१०. आंतरविद्यापीठ स्पर्धेकरीता संघव्यवस्थापकांबरोबरच सर्व खेळाडू स्पर्धेच्या दरम्यानचा प्रवास करतील, स्पर्धेच्या ठिकाणी निवासव्यवस्था असेल तिथेच राहणे बंधनकारक आहे. कोणत्याही खेळाडूस नातेवाईक, मित्र, मैत्रिणीकडे निवासाकरीता जाता येणार नाही.
 ११. आंतर विद्यापीठ स्पर्धेकरीता निवड झालेल्या खेळाडूंपैकी जर एखादे पालक आपल्या पाल्याला स्वतः अथवा स्वखर्चावर पाठविणार असतील तर त्याची संपूर्ण जबाबदारी ही संबंधीत पालक व पाल्य यांच्यावर असेल. अशा परिस्थितीमध्ये संबंधीत खेळाडूने महाविद्यालयाच्या प्राचार्यामार्फत योग्यत्या परवानगीचे पत्र मा. संचालक, क्रीडा व शा. शिक्षण / विद्यापीठ क्रीडा मंडळ यांच्याकडे सादर करणे गरजेचे असेल. अन्यथा सादर बाब हि खेळाडूकरीता गैरवर्तणूक ग्राह्य धरण्यात येईल.

२) विद्यापीठ खेळाडूंच्या शिस्तीविषयी:-(आंतरमहाविद्यालयीन, आंतरविभागीय व आंतर विद्यापीठ स्पर्धेच्यावेळी)

१. प्रत्येक खेळाडूजवळ संबंधित महाविद्यालयाचे चालू शैक्षणिक वर्षाचे ओळखपत्र असणे आवश्यक आहे.
२. सामन्यांच्या उद्घाटनाच्या वेळी सर्व खेळाडूंनी मार्चपास्टच्या वेळी संघव्यवस्थापकाने योग्य त्या गणवेशातखेळाडूंना हजर ठेवलेच पाहिजे.
३. आंतरमहाविद्यालयीन सामन्यांच्या वेळी कोणत्याही विभागाच्या संघातील खेळाडूंचे वर्तन शिस्तबाह्य आढळून आल्यास त्या संघाला बाद करण्याचा अधिकार आयोजक महाविद्यालयाच्या प्राचार्यांना व निवड समितीला देण्यात येत आहे.
४. आंतरविभागीय स्पर्धेसाठी पात्रता प्रमाणपत्रामध्ये (Eligibility Form) ज्या विद्यार्थी खेळाडूंची नावे आहेत अशाच खेळाडूंना आंतरविभागीय सामने आयोजित करणाऱ्या महाविद्यालयाने दिलेल्या निवासी सुविधांचा लाभ घेता येईल. या व्यतिरिक्त कोणत्याही खेळाडूस महाविद्यालयाच्या आवारात मुक्काम करता येणार नाही/मुक्कामी राहता येणार नाही.
५. आंतरविभागीय स्पर्धेच्यावेळी उद्घाटन कार्यक्रमास ज्या विभागाचे खेळाडू हजर राहणार नाहीत त्या खेळाडूंना आंतरविभागीय स्पर्धेत भाग घेऊ दिला जाणार नाही. अपवादामुक्त परिस्थितीमध्ये हे अधिकार मा. संचालक, विद्यापीठ क्रीडा मंडळाकडे राखून ठेवण्यात येत आहे.
६. आंतरमहाविद्यालयीन, आंतरविभागीय व आंतर विद्यापीठीय सामन्यांच्या वेळी सामन्यांच्या ठिकाणी खेळाडू विद्यार्थ्यांनी शिस्त पाळली पाहिजे. ज्या विभागाकडून सामने आयोजित करणाऱ्या महाविद्यालयांचे सुविधांचे नुकसान झाल्यास (इलेक्ट्रिक वायर, फिटिंग, बल्ब, पाण्याचे नळ, माठ, ग्लास, सतरंज्या, क्रीडांगणावरील साहित्य, वर्गातील बेंचेस, खुर्च्या, फलक, इत्यादी) नुकसान भरपाई संबंधित महाविद्यालय/खेळाडूने आयोजक महाविद्यालयास द्यावी लागेल.
७. आंतरमहाविद्यालयीन, आंतरविभागीय व आंतर विद्यापीठीय सामने आयोजित करणाऱ्या महाविद्यालयाच्या आवारात व इमारतीत खेळाडूंना पत्ते खेळणे, मद्यपान, धुम्रपान करण्याची सक्त मनाई आहे. या नियमांचे नियमोल्लंघने आढळल्यास खेळाडूस अथवा त्याच्या संघास स्पर्धेमधून बाद करण्यात येईल.
८. आंतरमहाविद्यालयीन, आंतरविभागीय व आंतर विद्यापीठीय सामने आयोजित करणाऱ्या महाविद्यालयाने केलेल्या निवास सुविधा पसंत नसल्यास संघव्यवस्थापकाने आयोजित महाविद्यालयाच्या परवानगीनेच आपण बाहेर राहू शकणार.
९. आंतरमहाविद्यालयीन, आंतरविभागीय व आंतर विद्यापीठीय सामन्यांच्या वेळी खेळाडूंना रात्री ०९ नंतर होणाऱ्या सिनेमा, नाटक, करमणुकीचे कार्यक्रम, इ. यांस जाता येणार नाही.
१०. आंतरविभागीय महिला स्पर्धेच्यावेळी फक्त महिला खेळाडूंची, संघव्यवस्थापक, निवडसमिती सदस्य व पंच यांचीच निवास व्यवस्था आयोजित महाविद्यालयातर्फे केली जाईल. महिला स्पर्धेच्यावेळी पुरुष खेळाडू विद्यार्थ्यांस सामने आयोजित करणाऱ्या महाविद्यालयात निवासव्यवस्था करण्यात येणार नाही.
११. आंतरमहाविद्यालयीन, आंतरविभागीय व आंतर विद्यापीठीय स्पर्धेच्या वेळी खेळाडूंनी सामने आयोजित करणाऱ्या महाविद्यालयात रात्रीच्यावेळी आरडाओरड इतरांना त्रास होईल असे वागणे, गोंधळ घालणे इ. कृत्य करू नये. त्याचबरोबर सर्व सहभागी महाविद्यालयांनी आयोजित महाविद्यालयाचे नियम पाळणे बंधनकारक राहतील.
१२. आंतरमहाविद्यालयीन, आंतरविभागीय व आंतर विद्यापीठीय स्पर्धेच्या वेळी खेळाडूंची स्पर्धा आयोजित करणाऱ्या महाविद्यालयाने निवासव्यवस्था केली आहे तिथेच राहणे बंधनकारक आहे. इतर पाहूणे, मित्र, मैत्रिणी, नातेवाईक इत्यादींकडे राहण्यास परवानगी नाही.
१३. सर्व खेळाडू, संघ व्यवस्थापक व मार्गदर्शक यांनी वेळोवेळी दिलेल्या सुचना व आदेशाचे खेळाडूंनी पालन करणे बंधनकारक आहे.
१४. स्पर्धेच्यावेळी खेळाडू, संघ व्यवस्थापक व मार्गदर्शक आयोजक महाविद्यालयाचे यांना क्रीडांगण व क्रीडांगणाबाहेर विद्यापीठाने वेळोवेळी निर्देशित केलेले शिस्तीचे व नियमांचे काटेकोरपणे पालन करणे बंधनकारक आहे.
१५. आंतरमहाविद्यालयीन, आंतरविभागीय व आंतर विद्यापीठीय स्पर्धा संपल्यानंतर प्रेक्षणीय स्थळी इतर कोणत्याही स्थळी जाण्यासाठी मा. संघव्यवस्थापकाच्या परवानगीनेच जाणे बंधनकारक आहे. परंतू अशा परिस्थितीमध्ये सर्वस्वी जबाबदारी हा खेळाडूंची असेल.
१६. जे महाविद्यालयाने तीन, चार वर्षांचे एकच ओळखपत्र दिले आहे अशा सर्व विद्यार्थ्यांनी चालू वर्षाची सर्व फी जमा केलेल्या पावत्या स्पर्धेच्यावेळी सोबत ठेवणे शक्तीचे आहे.

१७. आंतरमहाविद्यालयीन, आंतरविभागीय व आंतर विद्यापीठीय स्पर्धेत भाग घेण्यासाठी ज्या वर्गात, त्या वर्गाची शैक्षणिक वर्षाकरीताची शैक्षणिक पात्रता व अखिल भारतीय विश्वविद्यालय संघटना (AIU) ने ठरवून दिलेल्या पात्रतेत बसणे बंधनकारक आहे. अन्यथा सदर खेळाडूस स्पर्धेत भाग घेता येणार नाही.
१८. मुंबई विद्यापीठाने ठरवून दिलेल्या खेळाच्या प्रकारांमध्ये मुंबई विद्यापीठास संघ आंतर विद्यापीठ स्पर्धेत भाग घेईल. त्या व्यतिरिक्त अखिल भारतीय विश्वविद्यालय संघटना (AIU) च्या यादीत असलेल्या खेळांच्यासाठी वैयक्तिक अथवा सांघिक खेळाडूंना विद्यापीठामार्फत कोणत्याही प्रकारची शिफारस होणार नाही.
१९. अखिल भारतीय विश्वविद्यालय संघटना (AIU) च्या खेळाव्यतिरिक्त कोणत्याही प्रकारची आंतरमहाविद्यालयीन व आंतरविभागीय स्पर्धा मुंबई विद्यापीठ क्रीडा मंडळामार्फत घेण्यात येणार नाहीत.

.....

प्रकरण — चार

मुंबई विद्यापीठ क्रीडा मंडळ

दि. ०१ मार्च, २०१७ पासून महाराष्ट्र सार्वजनिक विद्यापीठ अधिनियम, २०१६ कलम ५७ (१) नुसार क्रीडा संस्कृतीच्या प्रचालनासाठी आणि खेळांशी संबंधित कार्यक्रमांकडे लक्ष देण्यासाठी विद्यापीठामध्ये क्रीडा व शारीरिक शिक्षण मंडळ असेल. मंडळाची कामे संचालक, क्रीडा व शारीरिक शिक्षण यांच्याकडून पार पाडण्यात येतील.

१. क्रीडा व शारीरिक शिक्षण मंडळामध्ये पुढीलप्रमाणे सदस्यांचा समावेश असेल:-

- १) मा. कुलगुरु — अध्यक्ष;
- २) मा. प्र-कुलगुरु;
- ३) विविध क्रीडा क्षेत्रांतील विश्वसनीयता सिद्ध केलेले, कुलगुरुंनी नामनिर्देशित केलेले तीन व्यावसायिक;
- ४) ज्या जिल्ह्यांमध्ये विद्यापीठाचे मुख्यालय आहे त्या जिल्ह्यांचा जिल्हा क्रीडा अधिकारी;
- ५) व्यवस्थापन परिषदेने विद्यापीठाच्या शारीरिक शिक्षण विभागातील नामनिर्देशित केलेला एक अध्यापक;
- ६) व्यवस्थापन परिषदेने संलग्न, संचालित किंवा स्वायत्त्व महाविद्यालयांमधून नामनिर्देशित केलेले दोन क्रीडा अध्यापक;
- ७) एक वर्षाचा पदावधी असलेला क्षेत्रीय किंवा विभागीय अध्यक्ष (प्रमुख महाविद्यालयाचा प्राचार्य) व सचिव (प्रमुखमहाविद्यालयाचा शारीरिक शिक्षण संचालक);
- ८) विद्यापीठ विद्यार्थी परिषदेचा अध्यक्ष/सचिव ;
- ९) कलम १९, पोट-कलम (४), उप-खंड (ख) च्या उप-पोट-खंड (पाच) अन्वये, विद्यापीठ विद्यार्थीपरिषदेच्या अध्यक्षाने विद्यापीठ विद्यार्थी परिषदेच्या क्रीडा क्षेत्रातून नामनिर्देशित केलेला एक विद्यार्थी सदस्य;
- १०) मा. संचालक, क्रीडा व शारीरिक शिक्षण — सदस्य-सचिव.

२. सदस्यांच्या मुदतीसंबंधी:-

स्थानिक क्रीडा समितीच्या अध्यक्षपदाच्या निवडीकरीता महाविद्यालयाचे प्राचार्य/मान्यताप्राप्त संस्थांचे प्रमुख/पदव्युत्तर विद्यापीठ जिमखाना अध्यक्षांपैकी व्यक्तीच फक्त पात्र समजण्यात येईल.

३. क्रीडा व शारीरिक शिक्षण मंडळाचे पुढील अधिकार व कर्तव्ये:-

- १) महाविद्यालयांमधील आणि विद्यापीठ विभागामधील क्रीडा क्षेत्रातील क्रीडा संस्कृती व कार्यक्रम यांच्या प्रचालनासाठी आवश्यक त्या उपाययोजना करणे;
- २) विविध क्रीडा क्षेत्रांमधील प्रादेशिक व राष्ट्रीय मंडळांशी दुवा साधणे आणि त्यांच्यासोबत संयुक्तरीत्या विविध कार्यक्रमांचे प्रचालन करणे;
- ३) क्रीडा व शारीरिक शिक्षण मंडळाच्या कार्यामध्ये गट, संस्था आणि इतर व्यावसायिक मंडळे यांना सहभागी करून घेता यावे यासाठी त्यांच्याशी संपर्क साधणे;
- ४) क्रीडा क्षेत्रामधील विद्यापीठाचे धोरण आणि राष्ट्रीय धोरण यानुसार विविध खेळांमध्ये अभिरुची तसेच कौशल्ये यांच्या प्रचालनासाठी महाविद्यालये, मान्यताप्राप्त परिसंस्था व विद्यापीठ विभाग यांमध्ये उपक्रम हाती घेणे;
- ५) समाजाला, महाविद्यालये, परिसंस्था व विद्यापीठ यांना जवळ आणण्यासाठी विविध क्रीडा प्रकार क्षेत्रांमधील विद्यापीठस्तरीय स्पर्धा, क्रीडा कौशल्ये विकास शिबीरे, सहभागी कार्यक्रम तसेच प्रशिक्षण कार्यशाळा यांचे आयोजन करणे;
- ६) विविध क्रीडा प्रकारातील सुप्रशिक्षित संघांना प्रादेशिक, राष्ट्रीय व आंतरराष्ट्रीय स्तरीय कार्यक्रम व स्पर्धांमध्ये सहभाग घेण्यास प्रोत्साहन देणे;

- ७) आदेशाद्वारे विहित केल्याप्रमाणे, परीक्षांच्या संबंधित वेळापत्रकांच्या दरम्यान आंतरविद्यापीठीय किंवा राष्ट्रीय अथवा आंतरराष्ट्रीय क्रीडा स्पर्धांमध्ये किंवा कार्यक्रमांमध्ये सहभागी होणाऱ्या विद्यार्थ्यांच्या परीक्षेच्या संबंधात पर्यायी व्यवस्था करण्यासाठी सक्षम प्राधिकरणाला शिफारस करणे;
- ८) क्रीडा व शारीरिक शिक्षण मंडळाची उद्दिष्टे पूर्ण करता यावी यासाठी विद्यापीठ प्राधिकरणाकडून असे अन्य कोणतेही काम हाती घेणे.

४. विद्यापीठ क्रीडा मंडळाच्या सभा:-

विद्यापीठ क्रीडा संचालकाने विद्यापीठ क्रीडा मंडळाच्या अध्यक्षशांशी विचारविनियम करून निश्चित केलेल्या तारखेला घेण्यात येतील. सामान्यपणे एका शैक्षणिक वर्षात कमीतकमी दोन सभा आयोजित करण्यात येतील. याशिवाय अध्यक्ष, विद्यापीठ क्रीडा मंडळ यांना योग्यवाटेल त्या दिवशी सचिव/संचालक विद्यापीठ क्रीडा मंडळ, हे मा. अध्यक्षशांच्या परवानगीने सभा आयोजित करण्याविषयी सुचना काढतील.

५. विद्यापीठ क्रीडा मंडळाच्या अध्यक्षपदासंबंधी :-

विद्यापीठ क्रीडा मंडळाच्या सर्व सभांना मा. कुलगुरु हे अध्यक्षस्थानी राहतील. त्यांच्या गैरहजेरीत विद्यापीठ क्रीडा मंडळाचे उपाध्यक्ष अध्यक्षस्थान धारण करतील. अध्यक्ष व उपाध्यक्ष हे दोघेही अनुपस्थित असल्यास सभा आपणातून एकाची अध्यक्षपदी निवड करील. सभेकरीता चार सदस्यांची गणसंख्या राहिल. गणसंख्यापूर्ती न झाल्यास सभा स्थगित होईल आणि स्थगित सभा तीस (३०) मिनिटांनी सुरु होईल आणि उपस्थित सदस्यांचीच गणपूर्ती झाल्याचे मानण्यात येईल.

६. विद्यापीठ क्रीडा व शारीरिक शिक्षण मंडळाने करावयाची कामे:-

१. आंतरविभागीय स्पर्धांवर सर्वसाधारण नियंत्रण राखणे.
२. विद्यापीठाच्या कोणकोणत्या संघांना आंतरविद्यापीठ स्पर्धाकरीता पाठवावे हे निश्चित करणे.
३. योग्य वाटतील अशा समित्या, उपसमित्या नियुक्त करून त्यांना कार्ये नियुक्त करून देणे आणि अशा समित्यांकडून येणाऱ्या शिफारशींच्या आधारे योग्य निर्णय घेणे.
४. संघटन समिती व अन्य उपसमित्या नियुक्त करून आंतरविद्यापीठ क्रीडा मंडळाकडून ज्या स्पर्धांचे आयोजन करण्याची जबाबदारी सोपविण्यात येईल त्या स्पर्धांचे संयोजन करणे.
५. स्पर्धेमध्ये भाग घेणाऱ्या किंवा न घेणाऱ्या प्रत्येक संस्थेकडून प्रत्येक विद्यार्थ्यांमागे विद्यापीठ क्रीडा मंडळ वेळोवेळी निर्देशित करील त्याप्रमाणे वार्षिक क्रीडा अंशदान (प्रो-रेटा) आकारणे व स्विकारणे. हि वर्गणी मुंबई विद्यापीठ क्रीडा मंडळाने निर्देशित केलेल्या मुदतीत विद्यापीठात जमा करावी.
६. विद्यापीठ क्रीडा मंडळाकडे वार्षिक अंदाजपत्रक तयार करून ते व्यवस्थापन मंडळापुढे विचारार्थ सादर करणे.
७. आंतरविभागीय स्पर्धेच्या उद्घाटनाच्यावेळी सर्व खेळाडू उपस्थित राहणे, पंचाचे निर्णय, मार्गदर्शक/संघव्यवस्थापक याबाबत निर्णय घेणे, आंतरविभागीय स्पर्धेकरीता क्रीडा गणवेश, आंतरविभागीय स्पर्धेकरीता निवासी व्यवस्था करणे तसेच विविध विद्यापीठ संघांकरीता संघव्यवस्थापक व प्रशिक्षक/मार्गदर्शन नियुक्त करणे.
८. आंतरमहाविद्यालयीन व आंतरविभागीय स्पर्धा आयोजित करणाऱ्या महाविद्यालयांना किंवा विभागांना उचित अग्रिम रक्कम / निधीमंजूर करणे.
९. विविध क्रीडा प्रकारांतील प्रशिक्षण प्रकल्प/शिबीरांचे आयोजन करणे.
१०. क्रीडा आयोगाच्या अनुषंगाने विभागीय समित्यांच्या निर्णयाच्या विरुद्ध दाद मागणाऱ्या याचिका आल्यास त्यानिकाली काढणे.
११. क्रीडा संवर्धन आणि संयोजन याबाबत विभागीय समित्या/महाविद्यालये यांच्या कार्यावर देखरेख करणे, सल्ला देणे व सुचना करणे. विद्यापीठाच्या उद्देशपूर्तीच्या दृष्टीने पोषक आणि अनुषंगिक कार्ये करणे.

७. सदस्यांना द्यावयाचे भत्ते:-

विद्यापीठाच्या वेळोवेळी प्रचलित असणाऱ्या नियमानुसार विद्यापीठ क्रीडा मंडळाचे सदस्य, विद्यापीठ क्रीडा मंडळाने नियुक्त केलेल्या उपसमिती सदस्य सभेला उपस्थित राहण्याकरीता प्रवास, निवास व वाहन भत्ता मिळण्यास प्राप्त राहतील.

८. वार्षिक क्रीडा अंशदान / (प्रो-रेटा) रक्कम भरणेबाबत:-

सर्व विद्याशाखेतील संलग्नित महाविद्यालये व मान्यताप्राप्त संस्थाना विद्यापीठ क्रीडा मंडळाने ठरवून दिलेले जिमखाना शुल्क वार्षिक क्रीडा अंशदान निधी (Annual Sports Contribution) म्हणून विद्यापीठात जमा करणे. त्याचबरोबर वार्षिक क्रीडा अंशदान निधीत बदल करण्याचा अधिकार विद्यापीठाकडे राखून ठेवण्यात येत आहे.

९. विद्यापीठ संघाच्या खर्चासंबंधीचे नियम:-

१. आंतरविद्यापीठ सामन्यांमध्ये विद्यापीठाचे प्रतिनिधित्व करण्याकरीता निवड झालेल्या विद्यार्थ्यांना द्वितीय श्रेणीचे रेल्वेचे अगर एस.टी. चे भाडे किंवा उपलब्ध झाल्यास सवलतीच्या दराचे भाडे आणि जागा आरक्षण आकार व शयन आरक्षण आकार देण्यात येईल. रेल्वे भाड्यात जागा मिळण्याच्या सोयीच्या दृष्टीने प्रवासातील आगमणाच्या ठिकाणाएवजी (स्पर्धेच्या ठिकाणाएवजी) त्यापुढील रेल्वे स्टेशनापर्यंत (जेथे स्टेशन कोटा जास्त असेल तोपर्यंत) प्रवास तिकीट काढण्याकरीता व प्रवास करण्याची विद्यापीठ संघांना परवानगी देण्यात येईल.
२. संघाबरोबर जाणारा संघव्यवस्थापक आणि प्रशिक्षक यांनीही आपल्या संघाबरोबर त्याच वर्गाने प्रवास केला पाहिजे त्यांना विद्यापीठ नियमानुसार प्रवासभत्ता, दैनंदिनभत्ता व आहारभत्ता देण्यात येईल. संघव्यवस्थापक आणि प्रशिक्षक अशावेळी विद्यापीठ कार्यसेवेत आहेत असे समजण्यात येईल.
३. पुरुष व महिला सांघिक वा वैयक्तिक संघाबरोबर पाठविण्यात येणाऱ्या संघव्यवस्थापक, मार्गदर्शक, सहाय्यक व्यवस्थापक (केअर टेकर), विद्यापीठ कर्मचारी व बॅगेज्मन (शिपाई) विद्यापीठ कार्यसेवेत आहे असे समजले जाईल.
४. आंतरविद्यापीठ सामन्यांच्या जागी व प्रवासामध्ये असताना प्रत्येक खेळाडू, संघव्यवस्थापक, मार्गदर्शक, सहाय्यक व्यवस्थापक (केअर टेकर), विद्यापीठ कर्मचारी व बॅगेज्मन (शिपाई) यांना विद्यापीठ नियमानुसार प्रवासभत्ता, दैनंदिन भत्ता व आहार भत्ता वेळोवेळी विद्यापीठाने ठरवून दिलेल्या नियमानुसार दिला जाईल.
५. याशिवाय वाहतूक खर्च, हमाली, औषधोपचार वगैरे अनुषंगिक खर्चाकरीता संघव्यवस्थापकाला आवश्यकतेनुसार अग्रिम रक्कम/खर्च देण्यात येईल.
६. मात्र निवासाची जागा सामन्यांच्या जागेपासून दूरवर केली असल्यास किंवा पर्यायी निवासव्यवस्था केल्यास किंवा निकडीच्या प्रसंगात जर संघव्यवस्थापकाला जादा खर्च करावा लागला तर संयोजन समितीचे लेखी पत्र (Distance Certificate & Reliving Certificate) सादर करावे तरच हा खर्च मंजूर करण्यासंबंधी विचार केला जाईल.
७. विद्यापीठ क्रीडा मंडळाचे संचालक किंवा संघव्यवस्थापक यांपैकी कोणालाही विजेत्या संघाचा फोटो घेण्याची व्यवस्था करता येईल. मात्र, जर संघाने विजेतेपद प्राप्त केलेले असेल तर आणि केवळ पहिल्या तीनच प्रतींचा खर्च विद्यापीठातर्फे केला जाईल.
८. उपरिनिर्दिष्ट मर्यादेपलीकडे विशेष परिस्थितीत संघव्यवस्थापकाला खर्च करावा लागल्यास, त्याची योग्य योग्यता ठरवून तो मंजूर करण्याविषयीचा निर्णय मा. संचालक, विद्यापीठ क्रीडा व शारीरिक शिक्षण, मुंबई विद्यापीठ यांचे अखत्यारीत राहिल.
९. विद्यापीठ संघाच्या सरावासाठी येणाऱ्या स्थानिक व बाहेरील (रत्नागिरी व सिंधुदुर्ग) येथील खेळाडू जर मार्गदर्शकाने वा विद्यापीठाने जाहिर केलेल्या/सांगितलेल्या सरावशिबीरात हजर राहिल्यास त्या खेळाडूंना सराव भत्ता (Camp Allowance) विद्यापीठ नियमानुसार देण्यात येईल.
१०. आंतरमहाविद्यालयीन स्पर्धेचे अनुदान, निवड समितीचे मानधन, संघव्यवस्थापक व मार्गदर्शकांचे दैनंदिन भत्ता व प्रवास भत्ता खेळाडूंचा दैनंदिन भत्ता, आंतरविभागीय संघास टी-शर्ट्स, इ. सर्व खर्च विद्यापीठाच्या समन्वयकांच्या हस्ते देण्यात येतील. यावरील नियमाप्रमाणे काही परिस्थितींनुसार बदल करण्याचा अधिकार विद्यापीठ क्रीडा मंडळाने स्वतःकडे राखून ठेवलेले आहेत.

१०. विद्यापीठ संघनिवड सदस्यासंबंधी/निवड समिती सदस्यांसाठी विशेष नियमावली:—

१. आंतरविभागीय/निवड चाचणी स्पर्धेतून गुणवत्तेनुसार संबंधित खेळाडूंचा खेळ पाहून स्थाननिहाय (पोझिशन—वाईज) विद्यापीठाचा संघ निवडण्यात यावा.
२. निवडलेल्या संघांची यादी बंद पाकिटात आंतरविभागीय स्पर्धेच्यावेळी उपस्थित असलेल्या विद्यापीठ क्रीडा मंडळाच्या प्रतिनिधीकडे देणे अथवा विद्यापीठ क्रीडा मंडळाचा प्रतिनिधी उपस्थित नसल्यास निवड समितीपैकी एका सदस्याने स्वहस्ते मा. संचालक, विद्यापीठ क्रीडा मंडळाकडे सुपूर्त करावे.
३. निवड झालेल्या खेळाडूंची माहितीबाबत गोपनीयता बाळगावी.
४. आंतरविभागीय स्पर्धेच्यावेळी निवड समितीच्या सदस्याने सर्व सामने पाहून विद्यापीठ संघांची निवड करावी.
५. आंतरविभागीय स्पर्धेत/निवड चाचणीस निवड समिती सदस्यांचे जर कोणी खेळाडू हा नातेवाईक असल्यास तेव्हा निवड समिती सदस्यांची जबाबदारी स्विकारू नये. (उदा. भाऊ, बहिण, चुलतभाऊ—बहिण, भावाची व बहिणीची मुले, तसेच पत्नीकडील नातेवाईक व इतर प्रकारचे जवळचे नातेवाईक)
६. आंतरविभागीय स्पर्धेच्यावेळी/निवड चाचणीच्यावेळी निवड समिती सदस्यांनी संघाच्या निवडीच्या व्यतिरिक्त इतर कोणत्याही प्रकारची जबाबदारी स्विकारू नये. (उदा. पंच म्हणून कामकरणे, ओळखीच्या खेळाडूंना अथवा संघाला मार्गदर्शन करणे, तसेच आलेल्या संघव्यवस्थापकांशी जवळीक साधणे, खेळाडूंच्या नातेवाईकांशी अथवा खेळाडूंच्या ओळखीनी असलेल्याशी जवळीक करणे, इ.)
७. आपण निवड समिती सदस्य आहात याची गोपनीयता बाळगणे.
८. आपणांस विद्यापीठाने दिलेल्या तारखा व वेळेनुसार स्पर्धास्थळी उपस्थित रहावे.
९. निवड समिती सदस्य म्हणून नियुक्त झाल्यानंतर संबंधित स्पर्धेच्या निवड समिती सदस्य म्हणून जबाबदारी स्विकारीत आहात किंवा नाही याविषयीची माहिती विद्यापीठ क्रीडा कार्यालयास त्वरीत कळविणे आवश्यक आहे.
१०. आंतरविभागीय स्पर्धेमध्ये सर्व खेळाडूंना खेळण्याची संधी दिली आहे का? किंवा संधी दिली नसल्यास अशा खेळाडूंची निवड चाचणी घेण्याचा अथवा न घेण्याचा सर्वस्वी अधिकार आपणांकडे राहिल.
११. विद्यापीठाने ठरवून दिलेल्या नियमांची पूर्तता करूनच एखादा खेळाडू हा विभागीय पातळीवर निवड चाचणीसाठी येवू शकतो. काही खेळाडू हे आंतरविभागीय स्पर्धेच्या वेळी इतर राज्य, राष्ट्रीय, आंतरराष्ट्रीय मान्यताप्राप्त स्पर्धेत सहभागी असतीलतर; अशा खेळाडूंना विद्यापीठाच्या संघाच्या सराव शिबिरात बोलावले जाईल मात्र अशा संबंधित खेळाडूंचा अर्ज मा. प्राचार्य — विभागीय सचिवांच्या सहीने स्पर्धेपूर्वी मा. संचालक, क्रीडा व शारीरिक शिक्षण यांच्याकडे सादर करणे आवश्यक आहे. अशा परिस्थितीत सराव शिबिरांमध्ये निवडलेल्या खेळाडूंमधून किंवा निवड चाचणीसाठी अर्ज करून आलेल्या खेळाडूंमधूनच निवड करण्यात येईल.
१२. आंतर महाविद्यालयीन स्पर्धेच्या वेळी जर एखादा खेळाडू राज्य, राष्ट्रीय, आंतरराष्ट्रीय अधिकृत स्पर्धेस गेला असेल तर त्या खेळाडूंचा अर्ज संबंधित महाविद्यालयातील प्राचार्यांमार्फत विभागीय सचिवांकडे पाठवावा. सदर खेळाडू हा आंतरमहाविद्यालयीन स्पर्धेत भाग घेतला नाही असा शेर संबंधित सचिवाने द्यावा. सदरचा अर्ज मा. संचालक विद्यापीठ क्रीडा मंडळाकडे आंतरविभागीय स्पर्धेपूर्वी जमा करावा.
१३. विद्यापीठ क्रीडा मंडळाने नियुक्त केलेल्या निवडसमिती सदस्यांपैकी काही सदस्य निवडचाचणीकरीता क्रीडा मंडळास न कळविता अथवा पूर्वसुचना न देता स्पर्धेच्या वेळी अनुपस्थित राहिल्यास अशा सदस्यांना एक वर्षासाठी निवड समिती सदस्य म्हणून काम करता येणार नाही.
१४. विद्यापीठ संघात निवड झालेल्या कोणत्याही खेळाडूंनी मी पुढील स्पर्धेत खेळणार नाही अथवा आंतर विद्यापीठ विभागीय स्पर्धेत भाग घेईन किंवा घेणार नाही. तसेच अखिल भारतीय स्पर्धेत खेळणे वा खेळणार नाही असे तोंडी सांगितले अथवा लेखी कळविले असले तरी त्या खेळाडूंचा विद्यापीठ संघ निवडीकरीता विचार करण्यात यावा.

११. विद्यापीठ क्रीडा मंडळाने नियुक्त केलेले निवड समिती सदस्य स्पर्धेस अनुपस्थित राहिल्यास:—

आंतरविभागीय स्पर्धेच्यावेळी होणाऱ्या स्पर्धा/निवड चाचणीच्यावेळी काही अपरिहार्य कारणास्तव: विद्यापीठ क्रीडा मंडळाने नियुक्त केलेले एक किंवा एकाहून अधिक निवड समिती सदस्य अनुपस्थित राहिल्यास अशावेळी स्पर्धेच्या अथवा निवड चाचणीच्या ठिकाणी जे विद्यापीठ प्रतिनिधी उपस्थित असतील त्यांनी संबंधित खेळांच्या स्पर्धेच्या ठिकाणी उपस्थित असलेले शारीरिक शिक्षण संचालक, इतर प्राध्यापक (संबंधित खेळाचे तज्ञ असलेले) अथवा खेळातील तज्ञ यांची नियुक्ती करून संघ निवडीची प्रक्रिया पूर्ण करण्यात येईल व अशा रितीने निवड झालेल्या विद्यापीठ संघांची अंतिम निवड मा. संचालक, क्रीडा व शारीरिक शिक्षण मुंबई विद्यापीठ, मुंबई यांच्याकडून योग्यत्या मार्गदर्शनाने होईल.

१२. विद्यापीठ संघाच्या संघनायकाच्या निवडीबाबत:-

१. मुंबई विद्यापीठातील एका खेळासाठी एका खेळाडूस संघनायक म्हणून केवळ दोन संधी मिळतील.
२. संघनायक/कर्णधारपद निवडण्यासाठी खालील बाबींचा विचार केला जाईल.
 - १) आंतरविद्यापीठ स्पर्धेत त्या खेळातील खेळलेल्या वर्षांची संख्या,
 - २) वरील संख्या समान असल्यास प्रथम विद्यापीठ खेळलेल्या खेळाडूची संघनायक म्हणून निवड करताना ज्येष्ठ खेळाडूची निवड केली जाईल. (उदा. सन २०१४-१५ व २०१७-१८ यामधील २०१४-१५ या वर्षात खेळलेल्या खेळाडूचीच कर्णधारपदी/संघनायकपदी निवड केली जाईल.)
 - ३) प्रथम निवड समान असेल तर वरच्या वर्गात शिकत असलेला खेळाडू कर्णधार,
 - ४) एकाच वर्गात शिकत असल्यास आंतरविभागीय स्पर्धेतील विजयी संघातील खेळाडूस कर्णधारपदाचे,
 - ५) वरील बाबींमध्ये समानता असल्यास कर्णधारपदी राष्ट्रीय पातळीवर खेळाचा अनुभव असलेल्या खेळाडूचा विचार करावा,
 - ६) जर त्यामध्येही साम्यता असेल तर त्या खेळाडूमधील खेळातील कौशल्यावर कर्णधारपद ठरविण्यात येईल
३. आंतरविद्यापीठ स्पर्धेसाठी निवड केलेल्या संघातील प्रत्यक्ष मैदानावर खेळणाऱ्या खेळाडूंची नावे, मार्गदर्शक आणि संघनायकाने विचारविनिमय करून प्रतिस्पर्धी संघ पाहून निर्णय घ्यावा. मात्र अशावेळी मार्गदर्शकाचा निर्णय हा अंतिम राहिल. ज्यास्पर्धेसाठी मार्गदर्शक जाऊ शकणार नाही, अशावेळी संघव्यवस्थापक हाच मार्गदर्शक म्हणून कामे पाहिल.

१३. विद्यापीठ संघात निवड होऊनही पूर्वसुचना न देता खेळाडू गैरहजर राहिल्यास:-

१. मुंबई विद्यापीठाचा संघ जाहिर झाल्यानंतर एखादा खेळाडू आंतर विद्यापीठ स्पर्धेत सहभागी होणार नसल्यास अशा खेळाडूंना **आठ दिवसांच्या** आत अथवा सराव शिबिर सुरु होण्यापूर्वी आपल्या महाविद्यालयाच्या प्राचार्य मार्फत लेखी स्वरूपात आंतर विद्यापीठ स्पर्धेत सहभागी होता येणार नाही यासंबंधीचे पत्र विद्यापीठ क्रीडा कार्यालयास पाठविणे आवश्यक आहे.
२. एखाद्या खेळाडूने पूर्वलेखी सुचना न देता गैरहजर राहिल्यास अशा खेळाडूस पुढील शैक्षणिक वर्षाकरीता आंतरमहाविद्यालयीन, आंतरविभागीय आणि आंतरविद्यापीठ स्पर्धेकरीता बंदी घालण्यात येईल.
३. पश्चिम विभागीय स्पर्धेतून पात्र व अखिल भारतीय स्पर्धेत पात्र झालेल्या खेळाडूंना अखिल भारतीय आंतर विद्यापीठ स्पर्धेत सहभागी होणे बंधनकारक राहिल. अन्यथा पुढील वर्षी अशा खेळाडूंना आंतरमहाविद्यालयीन, आंतरविभागीय आणि आंतरविद्यापीठ स्पर्धेकरीता पुढील वर्षी बंदी घालण्यात येईल.

१४. विद्यापीठ संघाच्या निवडीसंबंधी नियम:-

१. बॅडमिंटन, टेबलटेनिस, टेनिस, बुद्धीबळ, स्क्वॉश रॅकेट्स, धनुर्विद्या (आर्चरी), अॅथलेटिक्स, क्रॉसकंट्री, जिम्नॅस्टिक, मल्लखांब, वजन उचलणे, शुटिंग, ज्युडो, कुस्ती, इ. वैयक्तिक क्रीडा प्रकारांमध्ये येतात. परंतु हे सर्व क्रीडा प्रकार सांघिक म्हणून स्पर्धेत खेळविले जातात. खेळातील गरजेनुसार व स्थानानुसार/क्रमांकानुसार, खेळातील संख्येनुसार संघाची निवड केली जाईल. त्या सदर नियमानुसार आंतरमहाविद्यालयीन, आंतरविभागीय व आंतरविद्यापीठीय स्पर्धा खेळविल्या जातील.
२. सांघिक क्रीडा खेळातील विभागीय पातळीवर विजयी होणाऱ्या संघातील कमीतकमी ५०% खेळाडू हे विद्यापीठ संघात राहतील.
३. एखादया विभागाचा खेळाडू हा निवड चाचणीमध्ये असेल तर तो ५०% धरता येईल.
४. आंतरविभागीय वैयक्तिक क्रीडा स्पर्धेत आपल्या विभागाचे सिडींग/क्रमवारीनुसार संघाची यादी विद्यापीठाकडे जमा करावी.
५. एखादा खेळाडू हा आंतरमहाविद्यालयीन स्पर्धेत सहभाग घेतला नसल्यास अशा खेळाडूस कोणत्याही स्पर्धेत अथवा निवड चाचणीत भाग घेता येणार नाही.
६. आंतरविभागीय निवड चाचणी स्पर्धेतून गुणवत्तेनुसार संबंधित खेळातील खेळ पाहून खेळातील स्थाननिहाय/पोझिशन-वाईज संघाची निवड केली जाईल.
७. विभागीय स्पर्धेत सहभागी होणाऱ्या खेळाडूंना सर्व साखळी सामन्यांमध्ये उपस्थित राहणे आवश्यक आहे. जर एखादा खेळाडू सर्व सामन्यांमध्ये उपस्थित नसेल तर त्या खेळाडूचा विद्यापीठ संघात निवडीसाठी विचार होणार नाही. त्याचप्रमाणे काही परीस्थितीमध्ये विद्यापीठ व संघव्यवस्थापक खेळाडूंना परवानगी देण्यात येईल.

८. एखादा खेळाडू आंतरमहाविद्यालयीन स्पर्धेच्या वेळी इतर अधिकृत राज्य, राष्ट्रीय, आंतरराष्ट्रीय स्पर्धेत सहभागी झाला असेल तर अशा खेळाडूंच्या निवडचाचणीचे पत्र मा. प्राचार्य – सचिवामार्फत क्रीडा विभागाकडे विभागीय स्पर्धेपूर्वी जमा करणे आवश्यक आहे. अथवा काही खेळाडू हे आंतरविभागीय स्पर्धेच्या वेळी इतर राज्य, राष्ट्रीय, आंतरराष्ट्रीय मान्यताप्राप्त स्पर्धेत खेळत असतील तर अशा खेळाडूंना विद्यापीठाच्या संघाच्या सराव शिबीरात बोलविले जाईल. संबंधित खेळाडूंचा अर्ज प्राचार्य – विभागीय सचिवांच्या सहीने स्पर्धेपूर्वी मा. संचालक, क्रीडा व शारीरिक शिक्षण यांच्याकडे सादर करणे आवश्यक आहे. सराव शिबीरामध्ये संघ निवडण्यात येईल.

जर खेळाडू आंतर महाविद्यालयीन स्पर्धेच्या वेळी राज्य, राष्ट्रीय, आंतरराष्ट्रीय अधिकृत स्पर्धेत सहभाग घेतला असेल तर त्या खेळाडूंचा अर्ज संबंधित महाविद्यालयातील मा. प्राचार्यामार्फत विभागीय सचिवांनी खेळाडू आंतरमहाविद्यालयीन स्पर्धेत सहभागी झाला नाही असा शेर घ्यावा. सदरचा अर्ज मा. संचालक, क्रीडा व शारीरिक शिक्षण यांच्याकडे जमा करावे, अशा खेळाडूंची निवड चाचणी आंतरविभागीय स्पर्धेतच होईल.

९. आंतर महाविद्यालय अथवा आंतर विभागीय स्पर्धा ह्या अडीअडचणींच्या परिस्थीतमध्ये अशक्य असल्यास विद्यापीठाचा संघ हा निवड चाचणीकडून निवडण्यात येईल. या निवड चाचणीमध्ये राज्य, राष्ट्रीय, आंतरराष्ट्रीय, विद्यापीठ खेळाडू यांनाच संधी देण्यात येईल.

.....